




ئىستىقلال



2000 - يىلى 6 - ئاي

10 - سان

« شەرقىي تۈركىستان (ئۇيغۇرىستان) مىللىي قۇرۇلتىيى » ئورگان گېزىتى

قوش ھەپتىلىك
سىياسىي - ئىلمىي گېزىت

شەرقىي تۈركىستان (ئۇيغۇرىستان) مىللىي قۇرۇلتىيى دائىمىي كومىتېتىنىڭ تۇنجى نۆۋەتلىك يىغىنى ئىستانبۇلدا مۇۋاپىقىيەتلىك ھالدا چاقىرىلدى



ئۆز مۇخبىرىمىز خەۋىرى : 2 - قېتىملىق « شەرقىي تۈركىستان (ئۇيغۇرىستان) مىللىي قۇرۇلتىيى » نىڭ قارارىغا ئاساسەن، قۇرۇلتاي دائىمىي كومىتېتىنىڭ تۇنجى نۆۋەتلىك يىغىنى تۈركىيەنىڭ ئىستانبۇل شەھرىدە مۇۋاپىقىيەتلىك ھالدا چاقىرىلدى.

قۇرۇلتاي قارمىقىدىكى « شەرقىي تۈركىستان ۋە خېيى » نىڭ ساھىبخانلىقىدا چاقىرىلغان بۇ قېتىمقى دائىمىي كومىتېت يىغىنىدا، قۇرۇلتاي رەئىسى ئەنۋەر جان ۋە باش كاتىپ ئەسقەر جانلار، 2 - نۆۋەتلىك « شەرقىي تۈركىستان (ئۇيغۇرىستان) مىللىي قۇرۇلتىيى » چاقىرىلغاندىن بۇيانقى يېرىم يىل ئىچىدە ئېلىپ بېرىلغان سىياسىي پائالىيەتلەر ۋە بۇنىڭدىن كېيىنكى خىزمەت پىلانلىرى ھەققىدە دائىمىي كومىتېت ئەزالىرىغا تەپسىلىي ۋە ئەتىراپلىق دوكلات بەردى. (داۋامى 2 - بەتتە)

قۇرۇلتاي ۋەكىللىرى ئامېرىكىدا ئۆتكۈزۈلگەن خەلقئارالىق يىغىندا

ئۆز خەۋىرىمىز : « شەرقىي تۈركىستان (ئۇيغۇرىستان) مىللىي قۇرۇلتىيى » نىڭ رەئىسى ئەنۋەر جان باشچىلىقىدىكى قۇرۇلتاي ۋەكىللىرى ئۆمىكى ۋە باشقا ئەللەردىن كەلگەن ئۇيغۇر ۋەكىللىرى، بۇ يىل 5 - ئاينىڭ 26 - كۈنىدىن 27 - كۈنىگىچە ئامېرىكىنىڭ پايتەختى ۋاشىنگىتوندا ئۆتكۈزۈلگەن « ئەركىن ئاسىيا » دىگەن تېمىدىكى خەلقئارالىق ئىلمىي مۇھاكىمە يىغىنىغا قاتناشتى.

يىغىنىغا قاتناشقان ئۇيغۇر ۋەكىللىرى بىردەك ھالدا خىتاي دېموكراتىزىمىدىن، شەرقىي تۈركىستان خەلقىنىڭ ئۆز تەقدىرىنى ئۆزى بەلگىلەش ھوقۇقىنى ئېتىراپ قىلغانلىقىنى دۇنياغا رەسمىي جاكارلاشقا قاتتىق تەلەپ قىلدى (3 - بەتتە)



قىرغىزىستاندىكى « ئۇيغۇرىستان ئازاتلىق تەشكىلاتى » مىللىي قۇرۇلتاينىڭ تەركىبىگە كىردى

ئۆز خەۋىرىمىز : قىرغىزىستاندىكى ئاساسلىق تەشكىلاتلىرىمىزنىڭ بىرى بولغان « ئۇيغۇرىستان ئازاتلىق تەشكىلاتى » نىڭ رەئىسى شەمسىدىن ئابدۇرېھىم، تەشكىلاتىنىڭ مەركىزىي كومىتېتى نامىدىن قۇرۇلتاي مەركىزى ئورگىنىغا ئىلتىماس سۈنۈپ، مىللىي قۇرۇلتاينىڭ ئەزا بولۇپ كىرىشىنى رەسمىي تەلەپ قىلغان ئىدى. بۇ قېتىم تۈركىيەدە چاقىرىلغان تۇنجى قېتىملىق دائىمىي كومىتېت يىغىنىدا، دائىمىي كومىتېت ئەزالىرىنىڭ بىردەك ماقۇللىغى بىلەن، مەزكۇر تەشكىلات رەسمىي ھالدا مىللىي قۇرۇلتاينىڭ تەركىبىگە ئەزا بولۇپ كىردى. بۇنىڭ بىلەن، « شەرقىي تۈركىستان (ئۇيغۇرىستان) مىللىي قۇرۇلتىيى » قارمىقىدىكى تەشكىلاتلارنىڭ ئومومى سانى 16 غا يەتتى، بۇ تەشكىلاتلار 9 دۆلەتتە پائالىيەت ئېلىپ بارماقتا.



يېقىندا، گېرمانىيەدىكى ئەڭ نوپۇزلۇق سىياسىي گېزىتلەرنىڭ بىرى بولغان « جەنۇبىي گېرمانىيە گېزىتى » نىڭ مۇخبىرى Gertrud Ratenhuber خانىم قۇرۇلتاي مەركىزى ئورگىنى ۋە « ئىستىقلا » گېزىتى تەھرىر بۆلۈمىنى زىيارەت قىلىپ، قۇرۇلتاي ۋە گېزىت ھەققىدە مەلۇمات ئالدى ھەمدە « ئىستىقلا » گېزىتىنى تۇتۇپ خاتىرە ئۈچۈن سۈرەتكە چۈشتى.



دۇنيا ئىنتېرنەت تورىدا قىسقا ۋاقىت ئىچىدە مىللى قۇرۇلتاينىڭ ئۆزىگە خاس مۇستەقىل سەھىپىسىنى ئېچىش ۋە بۇ ھەسپىلەردە ئۇيغۇرچە، تۈركچە، ئەنگىلىزچە، گېرمانچە ۋە خىتايچە تىللاردا خەۋەر - ئۇچۇر تارقىتىش پىلانى تەستىقلاندى؛

يىغىندا يەنە، قۇرۇلتاي قارارى ئاساسىدا ئۆزئارا ئىتتىپاقىمىزنى يەنىمۇ مۇستەھكەملەش، سېپىمىزنى كېڭەيتىش، تۈرلۈك سەۋەپلەر بىلەن ھازىرغىچە قۇرۇلتىيىمىزغا ئەزا بولالمىغان تەشكىلاتلارنى ۋە مىللى زاتلىرىمىزنى سېپىمىزگە جەلىپ قىلىش مەقسىدىدە يەنىمۇ تىرىشچانلىق كۆرسۈتۈش كېرەكلىكى ئالاھىدە تەكىتلەندى.

بۇقېتىمقى دائىمىي كومىتېت يىغىنىغا، قۇرۇلتاي رەئىسى ئەنۋەر جان، مۇئاۋىن رەئىس قەھرىمان غۇجامبەردى، باش كىتەپ ئەسەر جان، قۇرۇلتاي قارمىقىدىكى «ۋەتەن فوندى» نىڭ رەئىسى سېيىت تارانچى، باش تەپتىش تۇرسۇن ئىسلام، قۇرۇلتاي مەسلىھەتچىلەر كېڭىشىنىڭ رەئىسى ھاجى ياقۇپ، قۇرۇلتاي دائىمىي كومىتېت ئەزالىرىدىن دىلبىرىم سامساقوۋا، گۈلنۇر جالونوۋا، ئەركىن تەكرەم، فارۇخ سادىقوف، قۇرۇلتاي ۋەكىللىرىدىن دوكتور شامىل، دوكتور سۇلتان ماخمۇت قەشقىرى، ئەركىن ئەمەت، ھامۇتخان كۆكتۈرۈك، ئابدۇجېلىل تۇران، ئالمىلا ھاكىم ... قاتارلىقلار قاتناشتى.

قۇرۇلتاينىڭ مۇئاۋىن رەئىسى ئابدۇجېلىل قاراقاش، دائىمىي كومىتېت ئەزاسىدىن سابىت ئابدۇراخمان، غۇلامىددىن پاختا، ئەخمەت ئىگەمبەردى، ئەنۋەر راخمان قاتارلىقلار خەت ۋە فاكس ئارقىلىق ئۆزلىرىنىڭ تەكلىپ - پىكىرلىرىنى دائىمىي كومىتېت يىغىنىغا يەتكۈزدى ۋە دائىمىي كومىتېت يىغىنىنىڭ قارارلىرىغا تولۇق ئەمەل قىلىدىغانلىقىنى ئىزھار قىلشتى.

ئەركىن ئالىپتىكىن گېرمانىيەدىكى ئۇيغۇر ئۆسمۈرلىرى بىلەن بىرگە

ئۆز خەۋىرىمىز: يېقىندا مەشھۇر ئۇيغۇر سىياسىيىن ۋە «بىرلەشكەن دۆلەتلەر تەشكىلاتىدا ۋەكىلى بولمىغان مىللەتلەر تەشكىلاتى» نىڭ باش كاتىبى ئەركىن ئالىپتىكىن مېيونخەندىكى قۇرۇلتاي مەركىزى ئورگىنىنى زىيارەت قىلغاندا، قۇرۇلتاي قارمىقىدىكى «ياۋروپا شەرقىي تۈركىستان بىرلىكى» تەرىپىدىن ئۇيغۇر ئۆسمۈرلەر ئۈچۈن تەسىس قىلىنغان دىن - ئەخلاق كۇرسىغا كىرىپ، بۇ كۇرۇستا ئوقۇۋاتقان ئۆسمۈرلەردىن خال - خاتىرە سورىدى ۋە ئوقۇغۇچىلارنىڭ ئارىسىدا ئولتۇرۇپ خاتىرە ئۈچۈن سۈرەتكە چۈشتى.



قۇرۇلتاي مەسئۇلىرىنىڭ بەرگەن خىزمەت دوكلاتىدا، قۇرۇلتاي مەركىزى ئورگىنىنىڭ قۇرۇلتايدىن كېيىن جىددى تۈردە ھەرىكەتكە كىرىشىپ، ئالدى بىلەن مەركەزدىكى تەشكىلى ئاپاراتلارنى مۇستەھكەملەش ئىشنى ئېلىپ بارغانلىقى ۋە قىسقا ۋاقىت ئىچىدە مەركەز ئىشخانىسىدا ئالاقە ۋە تەشۋىقات ئىشلىرىغا زۆرۈر كېرەكلىك بولغان ئۆسكەن ۋە ماتېرىياللارنى تولۇقلاپ چىققانلىقى، مىللى قۇرۇلتاينى گېرمانىيەدە قانۇنىي سالاھىيەتكە ئىگە قىلىش ئۈچۈن، قۇرۇلتاينىڭ نىزامنامىسىنى گېرمانىيىغا نەرجىمە قىلدۇرۇش ۋە ئۇنىڭ قانۇنىي رەسمىيەتلىرىنى بېجىرىش ئىشلىرىنى چىڭ تۇتۇپ ئىشلەپ، بىرقانچە ئايغا يەتمىگەن قىسقا ۋاقىت ئىچىدىلا قۇرۇلتاينىڭ نىزامنامىسىنى گېرمانىيە ھۆكۈمىتىنىڭ قانۇنىي تەستىقىدىن ئۆتكۈزگەنلىكى، ئىچكى جەھەتتە ھەرقايسى ئەللەردىكى قېرىنداش تەشكىلاتلار بىلەن بولغان ئالاقىنى كۈچەيتىپ، يەنە بىر تەرەپتىن كۈچنى مەركەزلەشتۈرۈپ، مىللى داۋايىمىزنى دۇنيا جامائەتچىلىكىگە تونۇتۇش جەھەتلەردە جىددى قەدەملەرنى باسقانلىقىنى، قۇرۇلتاي مەركىزى ئورگىنىنىڭ قىسقىغىنە 6 ئاي ئىچىدە ياۋروپا ئەللىرىدە كۆپلىگەن نامايىش ۋە يىغىنلارنى ئۇيۇشتۇرغانلىقى، شۇنداقلا كۆپلىگەن خەلقئارالىق يىغىنلارغا قاتنىشىپ، ئۇيغۇرلار مەسلىسىنى ئاڭلاتقانلىقى ئەمەلىي مىساللار ئارقىلىق بايان قىلىندى. يىغىنغا قاتناشقان ۋەكىللەر، قۇرۇلتاي مەركىزى ئورگىنىنىڭ قىسقىغىنە ۋاقىت ئىچىدە قۇرۇلتاينىڭ تەشكىلى ئاپاراتىنى مۇستەھكەملەش، قۇرۇلتاينى قانۇنىي سالاھىيەتكە ۋە نوپۇزغا ئىگە قىلىش ۋە ئۇيغۇرلار مەسلىسىنى ياۋروپا سىياسى سەھنىلىرىگە ئېلىپ چىقىش جەھەتلەردە قولغا كەلتۈرگەن مۇۋاپىقىيەتلىرىگە بىردەك ھالدا ئىجابىي باھا بەردى، شۇنداقلا ئۇلار، مىللى قۇرۇلتاينىڭ ۋەتەن ئىچى ۋە سىرتىدىكى خەلقىمىز ئىچىدە پەيدىن - پەي تونۇلۇشقا ۋە ئېتىراپ قىلىنىشقا ئېرىشۋاتقانلىقىنى مەمنۇنىيەت بىلەن تىلغا ئېلىشتى.



بۇ قېتىمقى دائىمىي كومىتېت يىغىنىدا، تاشقى دۇنيادا ئېلىپ بېرىلىۋاتقان شەرقىي تۈركىستان مىللى ھەرىكىتىگە مۇناسىۋەتلىك ستراتېگىيەلىك مەسلىلەر نەتىجىلىك مۇھاكىمە قىلىنغاندىن سىرت، مىللى قۇرۇلتاينىڭ بۇنىڭدىن كېيىنكى بىر مەزگىل ئىچىدە ئېلىپ بارىدىغان ئاساسىي پائالىيەتلىرى ھەققىدە تۆۋەندىكىدەك قارار ۋە تەكلىپ - پىكىرلەر ئوتتۇرىغا قويۇلدى:

قۇرۇلتاي دائىمىي كومىتېتىنىڭ 2 - نۆۋەتلىك يىغىنىنىڭ قاچان، قەيەردە ئېچىلىدىغانلىقى مۇزاكىرە قىلىنىپ، بۇھەقتە مەخسۇس قارار ئېلىندى؛

دائىمىي كومىتېت ئەزاسى دىلبىرىم سامساقوۋانىڭ بۇيىل كۈزدە تۈركىيەدە «ئۇيغۇر ئاياللىرى قۇرۇلتىيى» نى ئۆتكۈزۈش ھەققىدىكى تەكلىپى قوبۇل قىلىندى؛

دائىمىي كومىتېتنىڭ قارارىغا ئاساسەن، ئىستانبۇلدىن ئابدۇجېلىل تۇران قۇرۇلتاي باش كاتىپلىقى قارمىقىدىكى دىنىي ئىشلار باشقارمىسىنىڭ تۈركىيەدىكى مەسئۇللىقىغا، ئەنقەرەدىن ئەركىن ئەمەت تەشەببۇس ۋە تەتقىقات ئىشلىرى مەسئۇللىقىغا، ئالمىلا ھاكىم تەشۋىقات ۋە ئالاقە ئىشلىرى مەسئۇللىقىغا، قازاقىستاندىن تەلەت ھەمرايىپ قۇرۇلتاينىڭ قازاقىستاندا تۇرۇشلۇق مۇئاۋىن باش كاتىپلىقىغا تەيىنلەندى؛

دائىمىي كومىتېت يىغىنىدا يەنە قۇرۇلتاينىڭ بۇنىڭدىن كېيىنكى كونكرېتتىكى خىزمەت پىلانى تەستىقلىنىپ ماقۇللاندى؛

تۈركىيەدە قۇرۇلتاي نامىدىن تەشۋىقات ۋە تەرجىبات ئىشلىرىنى يەنىمۇ تەرەققىي قىلدۇرۇش، تۈركىيە خەلقىنىڭ شەرقىي تۈركىستان مەسلىسىگە بولغان ھېسداشلىقىدىن تېخىمۇ ئۈنۈملۈك پايدىلىنىش ئىمكانلىرىنى ئىزدەش ۋە بۇجەھەتتىكى پائالىيەتلەرنى يەنىمۇ كۈچەيتىش قارار قىلىندى؛



ھېس قىلدۇق « دەپ بايان قىلدى.

ئامېرىكىدىكى «تەيۋەن جەمئىيىتى» نىڭ باشلىقى ۋېن يەچېن ئەپەندى بىلەن «تېبەت خەلقئارا كامپانىيە ھەرىكىتى» نىڭ مۇدىرى بۇچۇڭ سېرىك ئەپەندى بۇقېتىمقى كونفرانستا قىلغان سۆزلىرىدە، «ختاي دېموكراتىلىرى ئۇيغۇرلار بىلەن ھەمكارلىقنى يولغا قويۇشتىن ئاۋال ئۇيغۇرلارنىڭ ئۆز تەقدىرىنى ئۆزى بەلگىلەش ۋە مۇستەقىل ياشاش ھوقۇقىنى ئېتىراپ قىلغانلىقىنى ئوچۇق - ئاشكارە ھالدا ئاممىغا ئېلان قىلىشى كېرەك» دەپ تەكىتلەشتى.

ئامېرىكىدىكى خىتاي دېموكراتىلىرىنىڭ موھىم ۋەكىلى لوڭ ئەپەندىمۇ بۇقېتىمقى يىغىندا قىلغان نۇتقىدا، «بىز ئاز سانلىق مىللەتلەر مەسلىسىنى تېنچ ۋە دېموكراتىك ئۇسۇللار بىلەن ھەل قىلىشنىڭ جەريانىنى ھازىردىن ئېتىبارەن، يەنى كوممۇنىستىك ھاكىمىيەتنى ئاغدۇرۇپ تاشلاشتىن بۇرۇن باشلىشىمىز كېرەك، بۇ مەسىلە سەل قارىغىلى بولمايدىغان دەرىجىدە موھىم ۋە زۆرۈر مەسىلىلەرنىڭ بىرى» دىدى.

ۋاشىنگىتون ئۇنىۋېرسىتىتىنىڭ پىراپېسورى Konstantin Menges ئەپەندى كونفرانستا مەخسۇس ئۇيغۇرلار مەسلىسى ھەققىدە دوكلات بېرىپ، ئۇيغۇرلارنىڭ تەقدىرىنى بەلگىلەشتە روسىيەنىڭ رولىنىڭ يەنىلا ئىنتايىن موھىم ئىكەنلىكىنى، ئۇيغۇرلار كەلگۈسىدە روسىيەنىڭ سىياسى تۈزۈمىگە ۋە نىيىتىگە كۆرە ئۆزلىرىنىڭ سىياسى مەقسىدىنى بەلگىلىشى لازىملىقىنى بايان قىلدى. Konstantin Menges ئەپەندى ئامېرىكىنىڭ ئىلگىرىكى پىرېزىدېنتى زېگانىڭ دەۋرىدە ئامېرىكا دۆلەت خەرىپىزلىك كېڭىشىدە مەسلىھەتچى بولۇپ خىزمەت قىلغان ئىدى. نۆۋەتتە بۇ مەشھۇر ئالىم ئامېرىكىنىڭ روسىيە ۋە خىتاي بىلەن بولغان مۇناسىۋەتلىرىگە ئائىت بىر كىتاپ يازماقتا.

بولۇپمۇ بۇ قېتىمقى كونفرانستا، ئامېرىكىلىق مەشھۇر تەتقىقاتچى Graham Fuller ئەپەندىنىڭ نۇتقى يىغىن قاتناشقۇچىلىرىنىڭ كۈچلۈك دىققەت - ئېتىبارىنى قوزغىدى. ئۇ مۇنداق دىدى: «ئىنسانلار ياشاۋاتقان دۆلەت ياكى جەمئىيەت ئازات ۋە دېموكراتىك بولۇشى كېرەك. تارىخقا نەزەر سالغىنىمىزدا، بۇنداق بولمىغان دۆلەت ياكى جەمئىيەتتە ياشىغان خەلقلەر زۇلۇم، بېسىم ۋە قىيىنچىلىقلارغا چىدىماي تۈرلۈك يوللار ئارقىلىق باش كۆتۈرۈپ چىققان، ھازىر ئۇيغۇرلار ھەم ئەنە شۇنداق جەريانى بېشىدىن ئۆتكۈزۈمەكتە. ئۇيغۇرلارنىڭ ئىنساندەك ياشاش، ئەركىن ۋە ئۆز تەقدىرىنى ئۆزى بەلگىلەش ھوقۇقىنى تەلەپ قىلغانلىقى ۋە بۇ مەقسەتلىرىگە يېتىش ئۈچۈن كۈرەش قىلىۋاتقانلىقى تەبىئىي بىر نەھۋالدۇر. چۈنكى ئۇيغۇرلارنىڭ خىتايلار بىلەن ھېچقانداق بىر باغلىنىشى يوق، ئەكسىچە ئۇيغۇرلار ئوتتۇرا ئاسىيادىكى ۋە تۈركىيەدىكى تۈركىي خەلقلەر بىلەن تۇققان. ئۇلارنىڭ مۇتەقىلىق ھەرىكىتىگە ئوخشاش كۈرەشلىرىنىڭ تارىختا مىسالى ناھايىتى كۆپ. تارىختا، دۆلەتلەرنىڭ ئاۋال كېڭىيىشى ۋە كېيىن شۇ دۆلەتتە ياشىغان خەلقلەرنىڭ نارازىلىقى نەتىجىسىدە پارچىلىنىشىدە مىساللار كۆپ. دېمەك، دۆلەتلەر، جەمئىيەتلەر پەيدا بولىدۇ، چۈشىنىدۇ، ئەڭ يۇقۇرى پەللىگە يېتىدۇ ۋە ۋاقتى - سائىتى كەلگەندە تۈرلۈك سەۋەپلەر بىلەن كەينىگە چېكىنىشكە باشلايدۇ ۋە يەنە كىچىكلەيدۇ، ئاجىزلىشىدۇ ۋە ئاخىرىدا پارچىلىنىپ يەنە قايتىدىن پەيدا بولىدۇ، بىرلىشىدۇ، يەنە زورىيىدۇ، بۇ، تەبىئىي بىر جەرياندىن ئىبارەت. خىتاي دۆلىتى ھازىر شۇنداق بىر باسقۇچقا يېقىنلاشماقتا، چۈنكى بۇ دۆلەتتە ياشاۋاتقان ئىنسانلارنىڭ سانى باشقۇرۇش قىيىن بولغان دەرىجىدە كۆپ ۋە خەلقنىڭ كۆپچىلىكى نارازى، جۈملىدىن ئۇيغۇرلار ۋە خىتاي تېررىتورىيەسىگە كۈچ بىلەن قوشۇپ ئېلىنغان باشقا مىللەتلەر خىتاي دۆلىتىدىن تېخىمۇ نارازى. بۇنداق ئەھۋالدا خىتايدا ئۆزگۈرۈش بولۇشى تەبىئىي.»

ئىككى كۈن داۋام قىلغان بۇقېتىمقى كونفرانستا جەريانىدا، رەئىس ئەنۋەر جان باشچىلىقىدىكى قۇرۇلتاي ۋەكىللىرى يىغىنغا قاتناشقان ھەرقايسى تەرەپلەرنىڭ ۋەكىللىرى بىلەن كەڭ دائىرىدە ئۇچۇرلۇق، خىتاي مەسلىسى، شەرقىي تۈركىستان مەسلىسى ۋە باشقا خەلقئارالىق مەسلىلەر ھەققىدە سۆھبەت ئېلىپ باردى.

يىغىن جەريانىدا قۇرۇلتاي رەئىسى ئەنۋەر جان يەنە، «شەرقىي تۈركىستان (ئۇيغۇرىستان) مىللى قۇرۇلتىيى» تونۇشتۇرۇلغان ئەنگىلىزچە خەۋەرنامىنى يىغىن ۋەكىللىرىگە تەقدىم قىلدى.

(بېشى 1 - بەتتە) «ئەركىن ئاسىيا» دىگەن تېمىدا تۇنجى قېتىم چاقىرىلغان بۇ مۇھاكىمە يىغىنىنىڭ ئاساسىي غايىسى - چەتئەللەردە كوممۇنىستىك خىتاي ھاكىمىيىتىگە قارشى كۈرەش قىلىۋاتقان دېموكراتىيە تەرەپدارلىرى، ئىنسان ھەقلىرىنى قوغداش تەشكىلاتلىرى ۋە گۇرۇپپىلىرى ئوتتۇرىسىدىكى ئۆزئارا ئۇچۇرلۇق، دىيالوگ قىلىش ۋە ھەمكارلىق ئىمكانىيەتلىرىنى ئىزدەش، خىتاي خەلق جۇمھۇرىيىتىنى تېنچ يول ئارقىلىق دېموكراتىيەگە ئۆتكۈزۈشكە ۋە ئىنسان ھەقلىرىگە ھۆرمەت قىلىدىغان ھالغا ئېلىپ كېلىشكە بەل باغلىغان تەشكىلاتلارنىڭ، شۇنداقلا شەرقىي تۈركىستان، تېبەت، ئىچكى موڭغولىستان ۋە تەيۋەننىڭ كەلگۈسى تەقدىرىنى بەلگىلەشكە بەل باغلىغان تەشكىلاتلار ئوتتۇرىسىدا ئۆزئارا ھەمكارلىقنى يولغا قويۇش ۋە خەلقئارا سىياسى سەھنىلەردە بىر ئىتتىپاق ھالدا ئورتاق ھەرىكەت قىلىش ئىمكانىيىتىنى ئىزدەشتىن ئىبارەت.

ۋاشىنگىتون ئۇنىۋېرسىتىتى، مىنامى ئۇنىۋېرسىتىتى، خەلقئارا كەچۈرۈم تەشكىلاتى ۋاشىنگىتون بۆلۈمى، ئامېرىكا ئىنسان ھەقلىرىنى قوغداش تەشكىلاتى، تېبەت - ئىقلىمىنى قوغداش تەشكىلاتى، «ئامېرىكا ئۇيغۇرلىرى بىرلىكى» ... قاتارلىق تەشكىلات ۋە ئورۇنلار تەرىپىدىن بىرلىكتە ئۇيۇشتۇرۇلغان بۇقېتىمقى خەلقئارالىق يىغىننىڭ سىتراتېگىيەلىك مەقسىدى: بۇقېتىمقى كونفرانستا قاتناشقان تەشكىلاتلار ئوتتۇرىسىدا بىر - بىرىنىڭ پەرىقلىق مەقسەتلىرىگە ھۆرمەت قىلىش ۋە خەلقئارا سىياسى سەھنىلەردە ئۆزئارا ھەمكارلىق قىلىش توغرىسىدا كېلىشىم لاھىيىسى تۈزۈپ چىقىش؛

شەرقىي تۈركىستان، تېبەت، ئىچكى موڭغولىيە ۋە تەيۋەننىڭ سىياسى كىلەچىكىنى بەلگىلەش ئۈچۈن تېنچ ۋە دېموكراتىك يولنى تاللاشنى ئىشقا ئاشۇرۇش؛

دۇنيانىڭ ھەرقايسى جايلىرىدا ئىنسان ھەقلىرىنى قوغداش ۋە دېموكراتىيەنى جارى قىلدۇرۇش ھەققىدە 3 يىللىق سىتراتېگىيەلىك ھەرىكەت پىلانىنى تەييارلاپ چىقىشتىن ئىبارەت. چۈنكى چەتئەللىك سىياسى تەھلىلچىلەر، «ختايغا قارشى ئورتاق بىر ئىتتىپاقنىڭ قۇرۇلۇشى، يەنى ئۇيغۇرلار، تېبەتلىكلەر، موڭغوللار، تەيۋەنلىكلەر ۋە دېموكراتىك خىتايلار ئوتتۇرىسىدا خىتاينىڭ كوممۇنىستىك تۈزۈمىگە قارشى كۈرەشتە ئۆزئارا ھەمكارلىقنى يولغا قويۇش ھەققىدە كېلىشىم تۈزۈلۈشى مەزكۇر گۇرۇپپىلارنىڭ سىياسى كۈچىنى ئاشۇرىدۇ» دەپ قارماقتا.

بۇقېتىمقى كونفرانستا، گرمانىيە، تۈركىيە، ياپونىيە، كانادا، قازاقىستان، قىرغىزىستان، ئۆزبېكىستان ۋە ئامېرىكىدىكى ئۇيغۇر ۋەكىللىرىدىن سىرت يەنە، تېبەتلىكلەر، موڭغۇللار، تەيۋەنلىكلەر ۋە دېموكراتىك خىتايلارنىڭ چەتئەللەردىكى ۋەكىللىرىمۇ ئىشتىراك قىلدى. قاتناشقۇچىلار جەھەتتە بۇقېتىمقى يىغىن ناھايىتى كەڭ دائىرىنى ئۆز ئىچىگە ئالدى. ئۇيغۇر ۋەكىللىرى ئىچىدە قۇرۇلتاي رەئىسى ئەنۋەر جاندىن سىرت يەنە، «ئۇنىۋې» نىڭ باش كاتىبى ۋە مەشھۇر ئۇيغۇر سىياسىي ئەر كىن ئالىپتىكىن، قۇرۇلتاي قارمىقىدىكى «شەرقىي تۈركىستان ۋە خېي» نىڭ رەئىسى گېنېرال مۇھەممەت رىزا بېكىن، «ئامېرىكا ئۇيغۇرلىرى بىرلىكى» نىڭ رەئىسى غۇلامىدىن ئەخمەت ... قاتارلىق پېشقەدەم شەخسلەرمۇ يەر ئالدى.

قۇرۇلتاي رەئىسى ئەنۋەر جان بۇقېتىمقى كونفرانستا قىلغان سۆزىدە، دېموكراتىك خىتايلارغا خىتابەن، «بىز شەرقىي تۈركىستان خەلقىنىڭ ۋەكىلى بولۇش سۈپىتىمىز بىلەن، چەتئەللەردىكى خىتاي دېموكراتلىرىدىن ئۆز تەقدىرىمىزنى ئۆزىمىز بەلگىلەشتىن ئىبارەت ئارزۇ - ئىستىكلىرىمىزگە قارىتا ئاممىۋى تۈردە ئېنىق ئىپادە بىلدۈرۈشنى تەلەپ قىلىمىز» دەپ تەكىتلىدى.

ئەركىن ئالىپتىكىن ۋە باشقا ئۇيغۇر ۋەكىللىرىمۇ بىر ئېغىزدىن، «ختاي دېموكراتلىرى خەلقىمىزنىڭ ئۆز تەقدىرىنى ئۆزى بەلگىلەش ھوقۇقىنى ھازىردىن باشلاپ ئوچۇق - ئاشكارە ھالدا ئېتىراپ قىلسۇن، ئۇنىڭدىن كېيىن ئۇلار بىلەن خىتاي كوممۇنىستلىرىغا قارشى بىرلىكتە ھەرىكەت قىلىشىمىز مۇمكىن» دىگەن تەلەپنى ئوتتۇرىغا قويۇپ چىڭ تۇردى.

چەتئەللىك كۈزەتكۈچىلەرنىڭ قارىشىچە، خىتاي دېموكراتلىرىنىڭ بىزنىڭ ئۆز تەقدىرىمىزنى ئۆزىمىز بەلگىلەش ھوقۇقىمىزنى ئېتىراپ قىلىشى، ئۇلار ھاكىمىيەت بېشىغا چىققاندا ئىستىقلاللىرىمىزنى قوللىمىزغا ئېلىش يولىدا تاشلانغان موھىم قەدەملەرنىڭ بىرى بولۇپ ھىساپلىنىدۇ.

ئەركىن ئالىپتىكىن بۇقېتىمقى يىغىندا قىلغان سۆزىدە، «بۇقېتىمقى يىغىن، خىتايدىن مۇستەقىللىقىمىزنى قولغا كەلتۈرۈش ئۈچۈن ئۇزۇندىن بېرى كۈرەش قىلىۋاتقان بىز ئۇيغۇرلار ئۈچۈن تارىخىي ئەھمىيەتكە ئىگە» دەپ تەكىتلىدى.

بۇقېتىمقى «ئەركىن ئاسىيا كونفرانسى» دا يەنە كۆپلىگەن چەتئەللىك ئالىم ۋە مۇتەخەسسسلەر، كوممۇنىستىك خىتاينىڭ ھۆكۈمرانلىقى ئاستىدىكى مىللەتلەرنىڭ كەلگۈسى تەقدىرى ۋە خىتايدا يۈز بېرىش ئېھتىمالى بولغان سىياسى ئۆزگۈرۈشلەر ھەققىدە سىتراتېگىيەلىك پىكىرلەرنى ئوتتۇرىغا قويدى.

«ئەركىن ئاسىيا كونفرانسى» تەييارلىق كومىتېتىنىڭ باشلىقى Timothy Cooper ئەپەندى يىغىندا قىلغان سۆزىدە: «بۇقېتىمقى يىغىنمىز يېڭى بىر تارىخىي يېڭىلىقنىڭ باشلانغۇچى بولدى، بىر - بىرىدىن پەرىقلىق تەشكىلاتلار ۋە ئىنسان ھەقلىرى ئۈچۈن كۈرەش قىلغۇچىلار ئۆزئارا ساقلىنىۋاتقان مەسلىلەرنى ۋە كېلىشمەسلىكلىرىنى ئوچۇق - ئاشكارە ھالدا ئوتتۇرىغا قويۇپ ۋە ئېنىق بەلگىلەپ چىقىپ، بۇ مەسلىلەرنى تېنچلىق ئۇسۇلى بىلەن ھەل قىلىش ئۈچۈن قانداق ئىمكانلارنى ئىزدەش ۋە ئۆزئارا ئىتتىپاق قۇرۇش يوللىرىنى مۇھاكىمە قىلىش مەقسىدىدە تۇنجى قېتىم بۇ يىغىندا ئۆزئارا باش قوشتى. بىز، بۇ گۇرۇپپىلار ۋە تەشكىلاتلار ئوتتۇرىسىدا بىرلىكتە ھەرىكەت قىلىش ئىمكانلىرىنىڭ مەۋجۇتلىقىنى

خىتاينىڭ پەخرى رەئىسى مۇھەممەت رىزا بېكىتنىڭ 8 - نۆۋەتلىك قۇرۇلتىيى نىڭ ئومۇمىي يىغىنىدا قىلغان نۇتقىنىڭ تولۇق نەشىرى

پۈتۈن ئىنسانىيەت دۇنياسىنىڭ كۆڭۈل بۆلۈشىگە ۋە ئىنسانلىق تارىخى ئۈچۈن ئىبىرەت ئېلىشقا تېگىشلىك بولغان شەرقىي تۈركىستان مەسىلىسى - بۈگۈن ھەر جەھەتتىن سىز قىممەتلىك قېرىنداشلىرىمىزنىڭ ۋە پۈتۈن ئىنسانىيەت دۇنياسىنىڭ كۆڭۈل بۆلۈشىگە ۋە ياردەم قىلىشقا مۇھتاج بىر ۋەزىيەت ئاستىدا تۇرماقتا.

بۈگۈن خىتاي خەلق جۇمھۇرىيىتى تەرىپىدىن ئاتالمىش « شىنجاڭ ئۇيغۇر ئاپتونوم رايونى » دەپ ئاتىلىپ كېلىۋاتقان شەرقىي تۈركىستاندا، تەسەۋۋۇر قىلىش ۋە ئىپادىلەش قىيىن بولغان ئېچىنىشلىق بىر ۋەزىيەت ھۆكۈم سۈرمەكتە ۋە 30 مىليون ئىنسان ئۆز تۇپراقلىرىدا يوقۇلۇپ كېتىش خەۋىپىگە دۇچ كەلمەكتە.

مۇستەملىكىچىلىك ۋە ئىرقچىلىق دەۋرىنىڭ پۈتۈن دۇنيادا يوقۇلۇشقا قاراپ يۈزلىنىۋاتقان بۈگۈنكى ۋەزىيەتتە، خىتاي كوممۇنىستىك ھاكىمىيىتى شەرقىي تۈركىستاننى سىياسىي، تارىخىي، جۇغراپىيەۋىي جەھەتتىن ۋە ئىنسانلارنىڭ مېڭىسىدىن تۈپتىن يوق قىلىۋېتىش ھەمدە بۇ ئارقىلىق شەرقىي تۈركىستاننى ئۆز تۇپراقلىرىغا قوشۇۋېلىش مەقسىدىدە شەرقىي تۈركىستاننىڭ ھەقىقىي خوجايىنلىرىغا قارىتا پىلانلىق ھالدا يوقۇتۇش سىياسىتىنى يۈرگۈزۈپ كەلمەكتە.

شەرقىي تۈركىستان خەلقىنىڭ ھەق - ھوقۇقلىرىنى، مەدەنىي مەۋجۇتلۇقىنى ۋە غۇرۇرىنى قوغدىغان ئەۋلاتلىرى خىتاي ھۆكۈمىتى تەرىپىدىن ئېغىر بېسىم، تەھدىت، قىيىن - قىستاق، تېررور ۋە ئۆلۈم بىلەن بىر - بىرلەپ يوقۇتۇلماقتا، خەلقىمىزنىڭ ھاياتلىق مەنبەلىرى دەخلى - تەرۈزگە ۋە تالان - تاراجقا ئۇچرىماقتا، مۇنبەت تۇپراقلار تۈركۈم - تۈركۈملەپ ئېقىپ كېلىۋاتقان خىتاي كۆچمەنلىرىگە بۆلۈپ بېرىلمەكتە، يەرلىك خەلق بولسا ياشاش شارائىتى ئىنتايىن قىيىن بولغان قاقاسلىقلارغا سۈرگۈن قىلىنماقتا، شۇنداقلا يەرلىك خەلق تۈرلۈك ئېغىر باج - سېلىقلارغا دۇچار قىلىنىش ئارقىلىق بارغانسېرى نامراتلاشتۇرۇلماقتا. شەرقىي تۈركىستاننىڭ مول تارىخىي، مىللىي، مەدەنىي مىراسلىرى ۋە بايلىقلىرى تالان - تاراج قىلىنماقتا ۋە يوقۇتۇلماقتا. شەرقىي تۈركىستان خەلقىنىڭ ئەڭ ئاساسلىق ھەق - ھوقۇقلىرىنىڭ بىرى بولغان ئائىلە قۇرۇش ھوقۇقى ۋە ئۆزلىرىنىڭ مەۋجۇتلۇقىنى ساقلاپ قېلىش ھوقۇقلىرى دەخلى - تەرۈزگە ۋە بېسىمغا ئۇچرىماقتا، خىتاي ھاكىمىيىتى يەرلىك خەلقنىڭ پەرزەنت كۆرۈشىنى



خەلقئارالىق پىرىنسىپلارنىڭ روھىغا تامامەن خىلاپ.

شەرقىي تۈركىستاندا كۈندىن - كۈنگە كۈچىيىۋاتقان بۇ زۇلۇم ۋە بېسىملار، ھەربىي ئۆتكۈزۈلۈۋاتقان بۇ بۈيۈك قۇرۇلتايدا ۋە تۈرلۈك يىغىنلاردا تىلغا ئېلىنىپ كەلمەكتە، ئەپسۇسكى، تۈركىيەدىن باشقا ھەرقانداق بىر قېرىنداش ئەللىرىمىزدىن بۇھەقتە بىرەر قىزىقىش ياكى ئىنكاسنى كۆرەلمىدۇق، شەرقىي تۈركىستان خەلقىنى ئەڭ قاتتىق ئەپسۇسلاندۇرغىنى شۇكى، خەلقىمىزنىڭ تۈركىي خەلقلەرنىڭ ئورتاق قىممەتلىرى ئۈچۈن، باشقىلار تەرىپىدىن تارتىپ ئېلىنغان ھەق - ھوقۇقلىرىنى قايتىدىن قولغا ئېلىش ئۈچۈن، ئىنسانچە ۋە ئەركىن ياشاش ئۈچۈن ئېلىپ بېرىۋاتقان ھەققانى كۈرەشلىرىگە تۈرك دۇنياسى كىشىنى چۆچۈتمىدىغان دەرىجىدە تۇيغۇسىز، ئېتىبارسىز ۋە ھىمايىسىز ھالدا قاراپ كەلمەكتە. بولۇپمۇ بەزى قېرىنداش ۋە خوشنا دۆلەتلەرنىڭ شەرقىي تۈركىستاندىكى خىتاي زۇلۇمىغا كۆز يۇمۇۋاتقانلىقى ۋە ھەتتا خۇددى خىتايغا ياردەم قىلىۋاتقانداك ئېلىپ بارغان بەزى چۈشۈنۈكسىز ھەرىكەتلىرى بىزنى ئىنتايىن ئەپسۇسلاندۇرماقتا. بۇ ئەللەرنىڭ، خىتاينىڭ شەرقىي تۈركىستاندىكى قېرىنداشلىرىغا قارىتا يۈرگۈزۈۋاتقان ئىسكەنجە ۋە زۇلۇملىرىغا قارشى ھېچقانداق بىر ئىنكاس قايتۇرماستىكى ۋە ئۇلارنىڭ خىتاينىڭ غەيرى ئىنسانىي قىلمىشلىرىنى قوللاش ئاساسىدا ئېلىپ بارغان بەزى ھەرىكەتلىرى، خىتاي ھاكىمىيىتىنىڭ شەرقىي تۈركىستاندىكى بېسىم، زۇلۇم ۋە ئاتسىمىلاتسىيە سىياسىتىنى تېخىمۇ يۈرەكلىك بىلەن ئىجرا قىلىشىغا سەۋەبچى بولماقتا.

ھەقىقىي ۋە مەڭگۈلۈك تۈرك يۇرتى بولغان شەرقىي تۈركىستاندىكى بۇ پاجىئەلەر، ھەقىقەتەن بارلىق ئىنسانلىق

توسۇش ئۈچۈن ئىنسان قېلىپىدىن چىققان ۋەھشى ئۇسۇللار بىلەن خانىم - قىزلىرىمىزنى مەجبۇرى تۇغۇت چەكلەش ئوپىراتسىيەسى قىلدۇرماقتا ... يەنى ئىنسان ھەقىقەتلىرى ئومۇمىي باياننامىسىدا قوبۇل قىلىنغان ۋە ئىنسانلارنىڭ ئەڭ تەبىئىي ھەقىقەتلىرىنى بىر بولغان « ياشاش ھەقىقى » دەخلى - تەرۈزگە ئۇچرىماقتا.

خىتاي ھاكىمىيىتىنىڭ شەرقىي تۈركىستان خەلقىگە يۈرگۈزۈۋاتقان بۇخىل سىياسەتلىرىنىڭ بىر قىسمىنىڭ تىبەت خەلقىگە قارىتا مۇ يۈرگۈزۈلۈۋاتقانلىقى دۇنيا جامائەتچىلىكى تەرىپىدىن بىلىنىپ كەلمەكتە، ئەمما شەرقىي تۈركىستاندا يۈز بېرىۋاتقان پاجىئەلەر تىبەتنىڭكىگە سېلىشتۇرغىلى بولمايدىغان دەرىجىدە ئىنتايىن ئېغىر ۋەزىيەتتە تۇرماقتا. بۇخىل ئېچىنىشلىق ۋەزىيەتنى « پۈتۈن ئىنسانلىق ئالدىمى ئۈچۈن ۋە دۇنيانىڭ بىخەتەرلىكىگە تەھدىت سېلىۋاتقان كۈللىكتىن بىر جىنايەت » دەپ قارساقمۇ ھەرگىز خاتالاشقان بولمايمىز! خىتاينىڭ شەرقىي تۈركىستاندىكى يۇقارقى قىلمىشلىرى، شەرقىي تۈركىستان خەلقىنى ئۆز ۋەتىنىدە ئازسانلىق ئورۇنغا چۈشۈرۈپلا قالماستىن، بەلكى كۈللىكتىن ھالدا يوقۇلۇپ كېتىش خەۋىپىگە دۇچ كەلتۈرمەكتە. شەرقىي تۈركىستانلىق قېرىنداشلىرىمىز دۇچ كېلىۋاتقان بۇ ۋەزىيەت، « خەلقئارا كەچۈرۈم تەشكىلاتى »، « ياۋروپا پارلامېنتى » ئىنسان ھەقىقەتلىرى كومىتېتى » غا ئوخشاش كۆپلىگەن خەلقئارالىق تەشكىلات ۋە ئورگانلارنىڭ ئېلان قىلغان دوكلاتلىرىدا ئۈچۈن ئىسپاتلىنىپ تۇرماقتا. خىتاينىڭ بۇ قىلمىشلىرى، ئەينى ۋاقىتتا خىتاي ئۆزىمۇ ئىمزا قويغان « بىرلەشكەن دۆلەتلەر تەشكىلاتى ئىنسان ھەقىقەتلىرى ئومۇمىي باياننامىسى » ۋە بارلىق

ئالدىمىگە قارشى ئىشلەنگەن ۋە دۇنيا بىخەتەرلىكىگە تەھدىت سالغان بىر جىنايەتتىن ئىبارەت، خالاس! بۇ، خىتاينىڭ ئوتتۇرا ئاسىياغا ۋە غەربكە كېڭەيمىچىلىك قىلىش يولىدا ئېلىپ بېرىۋاتقان مۇھىم ھەرىكەتلىرىدىن بىرى. سىزلىرىگە مەلۇم بولغىنىدەك، شەرقىي تۈركىستاننىڭ بۈگۈنكى نامى شىنجاڭ ئۇيغۇر ئاپتونوم رايونى دىن ئىبارەت، ئەمما خىتاينىڭ ئاساسىي قانۇنىدا ئاپتونوم رايون ھىساپلانغان شەرقىي تۈركىستانغا بېرىشكە تېگىشلىك بولغان ھەقىقەتلەرنىڭ ھېچبىرى ئەمەلىيەتتە بېرىلمىگەن، خىتاي بۇ ئارقىلىق ئۆزلىرىنىڭ 1982 - يىلى قايتا ئېلان قىلغان ئاساسىي قانۇنىنى ئاياق - ئاستى قىلماقتا، خىتاينىڭ ئاساسىي قانۇنى بويىچە بولغاندا بۇ بىر جىنايەت ھېساپلىنىدۇ.

خىتاينىڭ 1982 - يىلى ئېلان قىلغان يېڭى ئاساسىي قانۇنىنىڭ ئاپتونوم رايون لارغا مۇناسىۋەتلىك 2 - ماددىسىدا: دۆلەتنىڭ بىرتۇتاش يېتەكچىلىكى ۋە يول كۆرسۈتۈشى بىلەن، ئازسانلىق مىللەتلەر ئۆزلىرىنىڭ ئەھۋالىغا قاراپ مىللىي مەسىلىلەرنى ۋە يەرلىك ئىشلىرىنى ئۆزلىرى ئىدارە قىلىدۇ دېيىلگەن، ئەپسۇسكى شەرقىي تۈركىستاندا بۇ قانۇن ئىجرا قىلىنغىنى يوق، شەرقىي تۈركىستاندىكى ئاپتونوم ھۆكۈمەت تامامەن خىتاي كوممۇنىستىك پارتىيەسى تەرىپىدىن ئىدارە ۋە كونتۇرول قىلىنىپ كەلمەكتە.

شۇنى ئالاھىدە تەكىتلىپ ئۆتمەكچىمىزكى، ھېچبىر مىللەت ئۆز ۋەتىنىدە ئازسانلىق دەپ قارالمايدۇ، خىتاينىڭ شەرقىي تۈركىستانلىقلارنى سىياسىي تەسىرىم ئاستىدا دەپ قاراپ، ئۇلارغا ئاز سانلىق مىللەت مۇئامىلىسى قىلىشى تامامەن يولسۇزلۇقتىن ئىبارەت. بىزنىڭ تەلەپلىرىمىز شۇكى، شەرقىي تۈركىستان خەلقىنىڭ مىللىي كىملىكىنى ۋە مىللىي مىراسلىرىنى يوقۇتۇشنى مەقسەت قىلغان قىلمىشلار ئەمەلدىن قالدۇرۇلۇشى لازىم؛

نۆۋەتتە داۋام قىلىۋاتقان خىتاي كۆچمىنى يۆتكەش سىياسىتى دەرھال توختۇتۇلۇشى كېرەك؛

رەھىمسىزلىرىچە يولغا قويۇلۇۋاتقان مەجبۇرى توغۇت چەكلەش سىياسىتى ۋە زورلۇق بىلەن توغۇت چەكلەش ئوپىراتسىيەسى قىلدۇرۇش قىلمىشلىرى ئەمەلدىن قالدۇرۇلۇشى لازىم؛

مەدەنىي مىراس، ئېتىقات ۋە ئىبادەتكە قارىتىلغان بېسىم سىياسىتى توختۇتۇلۇشى كېرەك؛

(داۋامى 7 - بەتتە)

خىتاينىڭ قورققىنى تۈركىيە ھۆكۈمىتى ئەمەس، بەلكى 60 مىليون تۈرك خەلقىدىن ئىبارەت!

(سىياسى مۇلاھىزە)

پەرھات مۇھەممىدى

شۇنسى ناھايىتى ئېنىقكى، شەرقىي تۈركىستانلىقلارغا ئوخشاش ئاسارەت ئاستىدا ئېزىلىپ ياشاۋاتقان تۈركىي خەلقلەرلا ئەمەس، ھەتتا دۇنيادىكى بارلىق مۇستەقىل تۈرك جۇمھۇرىيەتلىرىمۇ تۈركىيەنى ئۆزلىرىنىڭ باشپاناھى ۋە تۈرك دۇنياسىنىڭ يولباشچىسى سۈپىتىدە كۆرۈپ كەلمەكتە، بۇنىڭ تۈپ سەۋەبى — 60 مىليون تۈركىيە خەلقىنىڭ ئۆزلىرى بىلەن دىنداش، قانداش، تىلداش ۋە ئۇرۇغداش بولغانلىقىدىندۇر! گەرچە تۈركىيە يېرىم ئەسردىن كۆپرەك ۋاقىتتىن بۇيان ئۆزىنىڭ « باشپاناھلىق » مەجبۇرىيىتىنى ئانچە ئادا قىلىپ كېتەلمىگەن بولسىمۇ، ئەمما يەر يۈزىدە مۇستەقىل بىر تۈرك جۇمھۇرىيىتىنىڭ مەۋجۇت بولۇپ تۇرغىنى، ئاسارەت ئاستىدىكى تۈركىي خەلقلەرگە مەنئىي جەھەتتىن كۈچ، ئۈمىد ۋە ئىلھام مەنبىئى بولۇپ كەلگەن ئىدى. يەنە شۇنداقلا تۈركىيە جۇمھۇرىيىتىنىڭ مەۋجۇتلىقى، تۈركىي ئەللەرنى مۇستەملىكىسى ئاستىغا ئېلىۋالغان روسىيە ۋە خىتاي ئىمپېرىيالىزىمى ئۈچۈن يوشۇرۇن تەھدىت بولۇپ كەلدى. شۇنىڭ ئۈچۈنمۇ، يىللاردىن بۇيان تۈركىيەنىڭ ھەرقايسى دەۋرلىرىدىكى ھۆكۈمەتلەرنىڭ روسىيە ۋە خىتاي ھۆكۈمەتلىرى بىلەن بولغان مۇناسىۋەتلىرىنىڭ قانچىلىك يېقىن بولۇشىدىن قەتئىينەزەر، خىتاي بىلەن روسىيە تۈركىيەنى باشتىن - ئاخىر ئۆزلىرى ئۈچۈن يوشۇرۇن تەھدىت دەپ قاراپ كەلدى. تۈركىيەنى « پانتۈركىستىزىمچىلىق » نىڭ مەنبىئى دەپ قاراپ كەلگەن بۇ دۆلەتلەر، ئۇزۇن زامانلاردىن بېرى ئۆزلىرىنىڭ مۇستەملىكىسى ئاستىدىكى تۈركىي خەلقلەرنىڭ تۈركىيە بىلەن يېقىنلىشىشىنى ۋە بىۋاسىتە مۇناسىۋەت ئورنىتىشىنى چەكلەپ كەلگەن ئىدى. ھەتتا روسىيە، ئوتتۇرا ئاسىيادىكى تۈركىي جۇمھۇرىيەتلەر مۇستەقىل بولغاندىن كېيىنمۇ، يەنە داۋاملىق تۈردە بۇخىل سىياسىتىنى داۋاملاشتۇرۇپ كەلدى ۋە تۈرلۈك سىياسى، ھەربى ۋە ئىقتىسادى بېسىملار بىلەن بۇ جۇمھۇرىيەتلەرنىڭ تۈركىيەگە يېقىنلىشىشىنى توسۇپ كەلمەكتە. خۇددى سىزلەرگە مەلۇم

بولغىنىدەك، روسىيەنىڭ ھازىرقى يېڭى پىرىزدېنتى ۋىلادىمىر پۇتىنمۇ تەختكە چىققان ھامان روسىيەنىڭ ئوتتۇرا ئاسىيا تۈركىي جۇمھۇرىيەتلىرىدىكى تەسىرى ۋە نوبۇزىنى قىلىپ كۈچەيتىدىغانلىقىدىن سۆز ئېچىپ كەلمەكتە. تېگى - تەكتىنى ئېيتقاندا، روسىيە بىلەن خىتاي، تۈركىيەنىڭ ئوتتۇرا ئاسىيادىكى تەسىرىنىڭ كۈچىيىشىگە ئەگىشىپ، شەرقىي تۈركىستاننىمۇ ئۆز ئىچىگە ئالغان بۇ رايوندا « پانتۈركىستىزىم » ۋە « پانتۈركىستىزىم » ئىدىيەسىنىڭ يامراپ كېتىشىدىن قاتتىق ئەندىشە قىلماقتا. شۇنىڭ ئۈچۈنمۇ بىرقانچە يىل بۇرۇن روسىيە بىلەن خىتاينىڭ تەشەببۇسى ئارقىلىق، قازاقىستان، قىرغىزىستان، تاجىكىستان، روسىيە ۋە خىتاينى ئۆز ئىچىگە ئالغان « شاڭخەي ئاڭلاشمىسىغا ئەزا 5 دۆلەت ئىتتىپاقى » قۇرۇلغان ۋە بۇ دۆلەتلەر ئوتتۇرىسىدا ئاتالمىش « تېررورىزم » غا، « رادىكالىزىم » غا قارشى ئورتاق ھەرىكەت ئېلىپ بېرىش ھەققىدە كېلىشىمنامىلار ئىمزالانغان ئىدى. روسىيە بىلەن خىتاينىڭ بۇ « ئىتتىپاق » نى قۇرۇشتىكى مەقسىدىمۇ، بۇ رايونلاردىكى خەلقلەرنىڭ مىللىي ۋە دىنىي تۇيغۇلىرىنىڭ كۈچۈيۈپ كېتىشىنىڭ ئالدىنى ئېلىش ئىدى. خىتاينى ئېلىپ ئېيتساق، 50 يىلدىن بۇيان تۈركىيەنى ئىچكى جەھەتتە « دۈشمەن » دەپ قاراپ كەلگەنلىكى ھەممىمىزگە مەلۇم، چۈنكى يىللاردىن بۇيان پۈتۈن تەشۋىقاتلىرىدا تۈركىيەنى « پانتۈركىستىزىمنىڭ ئۇۋىسى » دەپ قارىلاپ كەلمەكتە ۋە تۈركىيە خەلقىنىڭ شەرقىي تۈركىستان خەلقىنىڭ قەلبىدىكى ئوبرازىنى خۇنۇكلەشتۈرۈشكە تىرىشىپ كەلمەكتە. چۈنكى خىتاي ھاكىمىيىتى « رادىكالىزىم ئىسلامچىلىققا، مىللىي بۆلگۈنچىلىككە ۋە تېررورىزمغا قارشى ئورتاق ھەرىكەت ئېلىپ بېرىش » دىگەن نىقاب ئاستىدا « شاڭخەي ئاڭلاشمىسىغا ئەزا 5 دۆلەت ئىتتىپاقى » نى قۇرۇپ، شەرقىي تۈركىستانغا خوشنا بولغان ئوتتۇرا ئاسىيا جۇمھۇرىيەتلىرىدە پائالىيەت ئېلىپ بېرىۋاتقان ئۇيغۇر تەشكىلاتلىرىنىڭ

مىللىي ھەرىكەتلىرىنى توسۇش ئۈچۈن موھىم قەدەم تاشلىغان ئىدى. تۈركىيەنى باشتىن - ئاخىر « شەرقىي تۈركىستان مىللىي ھەرىكىتىنىڭ ئۇۋىسى » دەپ قاراپ كەلگەن خىتاي ھاكىمىيىتى، ئىككىنچى باسقۇچتا پۈتۈن دېپلوماتىك كۈچىنى تۈركىيەگە مەكەزلەشتۈرۈپ، تۈركىيەگە ھەرتۈرلۈك ئىقتىسادى مەنپەئەتلەرنى كۆز - كۆز قىلىپ تۇرۇپ، تۈركىيە ھۆكۈمىتىنىڭ قولى ئارقىلىق تۈركىيەدىكى شەرقىي تۈركىستان مىللىي ھەرىكىتىنى پالتىلاشقا ئۇرۇنۇپ كەلدى. بۇنىڭ ئالامەتلىرى شۇكى، تۈركىيەنى يىللاردىن بۇيان « جۇڭگونى پارچىلاشقا ئۇرۇنۇپ كەلگەن پانتۈركىستىزىمچىلەرنىڭ لاگىرى » دەپ قاراپ كەلگەن ۋە دېپلوماتىيە جەھەتتە تۈركىيەگە « سوغۇق مۇئامىلە قىلىپ كەلگەن خىتاي ھاكىمىيىتى، كېيىنكى مەزگىللەردە ئاكتىڭسىنى ئۆزگەرتىپ، يالغان ھىجىيىپ، دېپلوماتىيە جەھەتتە تۈركىيەگە يېقىنلىشىشقا باشلىدى. ماھىيەتتە بولسا بۇ، خىتاينىڭ تۈركىيەگە قارىتا « ئاغزىمدا كۈلكە - چاق - چاق، قوينۇمدا پالتا - پىچاق » دىگىنىدىن باشقا نەرسە ئەمەس ئىدى. ئەپسۇسكى، خىتايدىن ئىقتىسادى جەھەتتە نەپ ئېلىشقا ئالدىراپ كەتكەن تۈركىيە ھۆكۈمىتى، 60 مىليون تۈرك خەلقىنىڭ شەرقىي تۈركىستاندىكى قېرىنداشلىرىغا بولغان مېھرى - مۇھەببىتىنى نەزىرىدىن ساقىت قىلىپ، خىتاي بىلەن بولغان مۇناسىۋەتلىرىنى ياخشىلاشنىڭ كويىغا چۈشتى. 1995 - يىلىدىن ھازىرغا قەدەر تۈركىيەنىڭ پىرىزدېنتى سۇلايمان دېمىرەل، تۈركىيە پارلامېنتىنىڭ باشلىقى مۇستافا قەلەملى، يىلدىرىم ئاقبۇلۇت، تۈركىيە تاشقى ئىشلار مىنىستىرى ئىسمائىل جېم، ئىچكى ئىشلار مىنىستىرى سادېت ئاتقان قاتارلىقلار ئىلگىرى - كېيىن بولۇپ خىتاينى زىيارەت قىلدى، بۇ مەزگىلدە خىتاينىڭ پارلامېنت باشلىقلىرىدىن چىياۋشى، لى پېڭ ۋە خىتاينىڭ بىرقانچە يۇقۇرى دەرىجىلىك ھەربىي ئەمەلدارلىرىمۇ ئارقا - ئارقىدىن تۈركىيەنى زىيارەت قىلدى، بۇ يىل 4 - ئايدا بولسا

خىتاينىڭ دۆلەت رەئىسى جاڭ زېمىن تۈركىيەنى زىيارەت قىلدى. جاڭ زېمىننىڭ بۇ قېتىم تۈركىيەگە كېلىشتىكى مەقسىدىمۇ، خۇددى يۇقۇرىدا بايان قىلىنغىنىدەك، تۈركىيە ھۆكۈمىتىدىن تېخىمۇ كۆپرەك سىياسى نەپكە ئېرىشىش ۋە ئاخىرقى ھىساپتا تۈركىيەدە ئېلىپ بېرىلىۋاتقان شەرقىي تۈركىستان مىللىي ھەرىكىتىنىڭ يىلتىزىنى قۇرۇتۇشتىن ئىبارەت ئىدى. ئەپسۇسكى خىتاي ھۆكۈمىتى، تۈركىيە ھۆكۈمىتىنىڭ تۈركىيەدىن ئىبارەت ئەمەسلىكىنى ۋە تۈركىيەدە شەرقىي تۈركىستاندىكى قان قېرىنداشلىرىغا چوڭقۇر مۇھەببەت باغلىغان 60 مىليون تۈرك خەلقى ياشاۋاتقانلىقىنى نەزىرىدىن ساقىت قىلىۋەتكەن ئىدى. گەرچە خىتاينىڭ تۈركىيە ھۆكۈمىتى بىلەن بولغان مۇناسىۋەتلىرى يېقىنقى يىللاردىن بۇيان پەۋقۇلادە يېقىنلىشىشقا باشلىغان بولسىمۇ، ئەمما تۈركىيە خەلقىنىڭ شەرقىي تۈركىستان خەلقىگە بولغان قېرىنداشلىق رىشتى ۋە مۇھەببىتى قىلچە تەسىرگە ئۇچرىغىنى يوق، ئەكسىچە بارغانسېرى كۈچەيمەكتە. خىتاي ھۆكۈمىتى بىلەن تۈركىيە ھۆكۈمىتىنىڭ مۇناسىۋەتلىرىنىڭ قانچىلىك يېقىنلىشىشىدىن قەتئىينەزەر، ھەرقېتىم شەرقىي تۈركىستاندا زور بىر سىياسى ھادىسە يۈز بەرگەندە، تۈركىيەدە خىتاينىڭ زۇلمىغا قارشى پەۋقۇلادە زور بىر يوشۇرۇن ئاممىۋى كۈچ ئوتتۇرىغا چىققاقتا ۋە تۈركىيە خەلقىنىڭ خىتاينىڭ قايتۇرغان ئىنكاسى ئەڭ كۈچلۈك بولماقتا. مەسىلەن، « بارىن ئىنقىلاۋى » ۋە « غولجا ۋەقەسى » گە ئوخشاش زور سىياسى ۋەقەلەر يۈز بەرگەندە، تۈركىيەدىكى تۈرلۈك ئاممىۋى تەشكىلاتلار ۋە يەرلىك خەلق ئۆزلىكىدىن قوزغىلىپ چىقىپ، تۈركىيەدىكى شەرقىي تۈركىستانلىقلار بىلەن بىر سەپتە تۇرۇپ كەلمەكتە، ھەتتا تۈرك مەتبۇئاتلىرىمۇ خىتاينىڭ شەرقىي تۈركىستاندىكى قىلمىشلىرىغا قارشى ئۆزلىكىدىن مەخسۇس تەشۋىقات كامپانىيەلىرىنى ئۇيۇشتۇرۇپ، تۈركىيەدىكى ئاممىۋى تەشكىلاتلار ۋە ئادەتتىكى خەلقنىڭ خىتاينىڭ

قوللىمايۋاتقان قىلىپ كۆرسۈتۈش ۋە بۇئارقىلىق شەرقىي تۈركىستان خەلقىدە تۈركلەرە قارشى ئۆچمەنلىك تۇيغۇسى پەيدا قىلىشتىن ئىبارەت، شۇڭا ئۇيغۇر خەلقى تۈركىيە ھۆكۈمىتى بىلەن خىتاي ھۆكۈمىتى ئوتتۇرىسىدىكى مۇناسىۋەتلەرگە ناھايىتى سوغاققانلىق بىلەن مۇئامىلە قىلىشى لازىم. ئۇنۇتمايلىكى، خۇددى نامىك كامال زەيبەك ئەپەندىنىڭ ئېيتقىنىدەك، تۈركىيەدە 60 مىليون تۈرك بار!

خەلقى تۈركىيە ھۆكۈمىتىنىڭ بەزى خاتا قىلمىشلىرىغا قاراپلا ئالدىراپ ئۈمىتسىزلىنىپ كەتمەسلىكى ۋە 60 مىليون تۈرك خەلقىنى نەزىرىدىن ساقىت قىلىۋەتمەسلىكى كېرەك، چۈنكى خىتاينىڭ قورقۇناتقىنى تۈركىيە ھۆكۈمىتى ئەمەس، بەلكى شەرقىي تۈركىستان خەلقىگە ھېسداشلىق قىلىپ كېلىۋاتقان 60 مىليون تۈرك خەلقىدىن ئىبارەت. خىتاينىڭ تۈركىيەگە يېقىنلىشىشتىكى تۈپ مەقسىدىمۇ، شەرقىي تۈركىستان خەلقىگە تۈركىيەنى ئۇلارنى

ئۆزلىكىدىن قوزغۇلۇپ چىقىپ شەرقىي تۈركىستان مەسلىسى ھەققىدە كۈچلۈك بىر جامائەت پىكىرى تەشكىل قىلغانلىقى ۋە خىتاي ھاكىمىيىتىنى قاتتىق ئەيىبلەشكە چۈشكەنلىكى، جاڭ زېمىن باشچىلىقىدىكى خىتاي ھەيئىتىنى ئەڭ قاتتىق بىئارام قىلغان ھادىسىلەرنىڭ بىرى. گەرچە خىتاي ھۆكۈمىتى بۇقېتىم تۈركىيە ھۆكۈمىتىگە ئىقتىسادى جەھەتتىن كۆپلىگەن مەنپەئەتلەرنى ۋەدە قىلىپ، تۈركىيەدىن سىياسى نەپ ئېلىشقا تىرىشقان بولسىمۇ، ئەمما جاڭ زېمىن تۈركىيەدىكى 4 كۈنلۈك زىيارىتى جەريانىدا تەرەپ - تەرەپتىن بۇرۇنغا يەپ، قۇرۇق مېدالىنى تاقاپ قايتىپ كېتىشكە مەجبۇر بولدى.

شەرقىي تۈركىستان مىللىي ھەرىكىتىنىڭ ئۇزۇن زامانلاردىن بۇيان تۈركىيەدە ئىنتايىن چوڭقۇر ناممۇنى ئاساسقا ئىگە ئىكەنلىكىنى ۋە تۈركىيەدە شەرقىي تۈركىستان خەلقىگە ھېسداشلىق قىلىپ كېلىۋاتقان غايەت زور بىر يوشۇرۇن كۈچنىڭ مەۋجۇتلىقىنى خىتاي ھۆكۈمىتى ياخشى بىلگىنى ئۈچۈن، تۈركىيە ھۆكۈمىتىنىڭ ۋاستىسى ئارقىلىق بۇ يوشۇرۇن كۈچنى ئاجىزلىتىشنىڭ كويىغا چۈشكەن ئىدى، ئەمما خىتاي ھۆكۈمىتى شەرقىي تۈركىستان خەلقى بىلەن تۈركىيە خەلقىنىڭ نەچچە مىڭ يىللاردىن بۇيان ھېسسىيات جەھەتتىن باغلىنىپ كېلىۋاتقان قېرىنداشلىق مېھرىنى ھېچقانداق بىر كۈچنىڭ ئۈزۈپ تاشلىيالمىدىغانلىقىنى ھېس قىلىپ يېتەلمىگەن ئىدى.

تۈركىيەنىڭ سابىق دۆلەت ئىشلىرى كومىسسارى نامىك كامال زەيبەك ئەپەندىنىڭ ھەرزامان ئېغىزىدىن چۈشۈرمەيدىغان « تۈركىيەدە 60 مىليون تۈرك بار، 60 مىليون ئۇيغۇر بار، 60 مىليون قازاق، 60 مىليون قىرغىز بار » دىگەن بىر كەلىمە مەشھۇر سۆزى بار، بۇ، پۈتۈن يەر شارىدىكى تۈركىي خەلقلەرنىڭ يىلتىزىنىڭ بىر تۇتاش ئىكەنلىكىنى ۋە بىر ئائىلىنىڭ كىشىلىرى ئىكەنلىكىنى كۆرسەتمەكتە. ئەمىلىيەتمۇ شۇنى ئىسپاتلاپ تۇرۇپتۇكى، نۆۋەتتە تاشقى دۇنيادا پائالىيەت قىلىپ كېلىۋاتقان ئۇيغۇر تەشكىلاتلىرىنى ۋە ھەرقايسى ئەللەردە ئىستىقامەت قىلىۋاتقان ئۇيغۇرلارنى ماددىي ۋە مەنەۋىي جەھەتتىن ئەڭ كۈچلۈك قوللاپ كېلىۋاتقانلار يەنىلا تۈرك قېرىنداشلار ۋە تۈرك تەشكىلاتلىرىدىن ئىبارەت. شۇنىڭ ئۈچۈن، شەرقىي تۈركىستان

قارشى ئىنكاسقا ئورتاق بولۇپ كەلمەكتە. تۈركىيە ھۆكۈمىتىنىڭ باشقۇرۇشى سىرتىدىكى بۇ غايەت زور كۈچ، خىتاي ئۇچۇنلا ئەمەس، بەلكى تۈركىيە ھۆكۈمىتى ئۈچۈنمۇ زور بىر سىياسى بېسىمنى پەيدا قىلىپ كەلمەكتە. مەسىلەن، خىتاينىڭ دۆلەت رەئىسى جاڭ زېمىن تۈركىيەنى زىيارەت قىلغاندا، جاڭ زېمىنغا تۈركىيە ھۆكۈمىتى تەرىپىدىن « دۆلەت شەرەپ مېدالى » تاقالغان ئىدى. تۈركىيە ھۆكۈمىتىنىڭ بۇ قىلمىشى تۈركىيە خەلقىنىڭ قاتتىق نارازىلىقىنى قوزغىدى. تۈركىيەدىكى كۆپلىگەن ناممۇنى تەشكىلاتلار، پارتىيەلەر ۋە يەرلىك خەلق ئۆزلىكىدىن قوزغۇلۇپ چىقىپ، تۈركىيە ھۆكۈمىتىنىڭ قىلمىشىغا ۋە جاڭ زېمىننىڭ زىيارىتىگە ئىنتايىن كۈچلۈك ئىنكاس قايتۇردى. گەرچە تۈركىيە ھۆكۈمىتى جاڭ زېمىنغا دۆلەت مېدالى تاقىغان بولسىمۇ، ئەمما ئۇ مېدال ئەمەس، بەلكى يۈرگىگە سانچىلغان تىكەن ئىدى. جاڭ زېمىننىڭ تۈركىيەنى زىيارەت قىلىشىنىڭ ئالدى - كەينىدە گەرچە تۈرك مەتبۇئاتلىرىدا خىتاي ۋە شەرقىي تۈركىستان ھەققىدە يۈزلىگەن خەۋەر - ماقالىلار ئېلان قىلىنغان بولسىمۇ، ئەمما بۇر ماقالىلارنىڭ مۇتلەق كۆپ قىسمى خىتاينىڭ شەرقىي تۈركىستاندىكى قىلمىشلىرى پاش قىلىنغان ۋە تۈركىيە ھۆكۈمىتىنىڭ خىتاي بىلەن بولغان مۇناسىۋەتلىرى ئەيىبلەنگەن تەنقىدى ماقالىلار ئىدى، ھەتتا بۇخىل ماقالىلار تاكى ھازىرغا قەدەر تۈرك مەتبۇئاتلىرىدا ئىزچىل تۈردە داۋام قىلىپ كەلمەكتە. بۇمۇ خىتاي ئۈچۈن قاتتىق بىر زەربە بولدى. يەنە بىر جەھەتتىن، جاڭ زېمىننىڭ زىيارەتكە كېلىشىنىڭ ھارپىسىدا ۋە زىيارەت مەزگىلىدە، تۈركىيەنىڭ بىر قىسىم مىنىستىرلىرىنىڭ، كۆپلىگەن پارلامېنت ئەزالىرىنىڭ ۋە پارتىيە رەئىسلىرىنىڭ « شەرقىي تۈركىستان (ئۇيغۇرىستان) مىللىي قۇرۇلتىيى » نىڭ ۋەكىللىرىنى ئەنقەرەدە ئوچۇق - ئاشكارە ھالدا قوبۇل قىلىپ كۆرۈشكەنلىكى ۋە ھەممىسىنىڭلا كوممۇنىست خىتاي ھاكىمىيىتىنىڭ شەرقىي تۈركىستان خەلقىگە سېلىۋاتقان زۇلۇملىرىنى دادىللىق بىلەن تەكىتلەپ ئۆتكەنلىكىمۇ، سىياسى ۋە دېپلوماتىيە جەھەتتىن خىتاي ئۈچۈن ناھايىتى چوڭ بىر يوقۇتۇش بولۇپ ھېساپلىنىدۇ. بولۇپمۇ جاڭ زېمىننىڭ زىيارىتى مەزگىلىدە كۆپلىگەن پارتىيەلەرنىڭ ۋە ناممۇنى تەشكىلاتلارنىڭ

(بېشى 8 - بەتتە)

نەپرىتىنى ۋە ئۇيغۇر خەلقىنىڭ قايغۇلۇق ھىسسىياتىنى نامايان قىلسا، سول بىلىكىگە قىزىل باغلاپ، شىۋىت خەلقىگە بولغان دوستلۇقىنى ئىپادىلىدى. بۇ كۆرۈنۈش كىشىلەرنىڭ ۋە مۇخبىرلارنىڭ ئالاھىدە دىققەت - ئېتىبارىنى قوزغىدى. بۇ نامايىش مۆلچەردىكىدىن نەچچە ھەسسە ئارتۇق سىياسى ۋە ئىجتىمائىي ئۈنۈم ھاسىل قىلدى. بولۇپمۇ نامبىرىنىڭ بىر مۇخبىرى كۈرەش كوسەننى ئالاھىدە زىيارەت قىلىپ، نۇرغۇن مەسلىھەتلىرىنى سورىدى. ھەتتا نامايىشتىن كېيىنمۇ نۇرغۇن ناخىرات ئورگانلىرى كۈرەش كوسەننىڭ ئۆيىگە ئالاھىدە تېلېفون ۋە فاكس قىلىپ، ئۇيغۇرلار مەسلىسى ھەققىدە مەلۇمات ئالدى.

بۇ نامايىشنىڭ يەنە بىر ئالاھىدىلىكى شۇكى، بىر قىسىم دېموكرات خىتاي ۋەكىللىرىمۇ ئاي - يۇلتۇزلۇق بايرىقىمىزنى كۆتۈرۈپ نامايىشقا قاتناشتى. (ب . 6 - رەسىم)

شۋىتسىيەدىكى ئۇيغۇرلار دالاي لامانى كۈتۈۋالدى


5 - ئاينىڭ 16 - كۈنى تىبەت خەلقىنىڭ مەشھۇر رەھبىرى دالاي لاماشۋىتسىيەنىڭ پايتەختى ستوكھولمغا كەلدى ۋە شۇ كۈنى ستوكھولم تاشقى سىياسى ئىنستىتۇتىدا نۇتۇق سۆزلىدى. بۇ يىغىندا پارلامېنت ئەزالىرىدىن كىنىت ھەشتىرت، راگنېھلد پوھانكا ۋە تاشقى سىياسى ئىنستىتوت ئەزالىرى، جۈملىدىن « شۋىتسىيە شەرقىي تۈركىستان جەمئىيىتى » رەئىسى فارۇق سادىق ۋە جەمئىيەتنىڭ بىر قىسىم ئەزالىرى قاتناشتى.

دالاي لاما ئۆز نۇتقىدا، تىبەتتە ئىنسان ھەقلىرىنى دەپسەندە قىلىۋاتقان خىتاي ھۆكۈمىتىنى قاتتىق تەنقىت قىلدى. ئۇ مۇنداق دېدى :

بىز ئەركىن ھايات كەچۈرۈشنى، ئۆزىمىزنىڭ مىللىي ئۆرپ - ئادەتلىرىمىزنى ۋە دىنىمىزنى ساقلاپ قېلىشنى خالايمىز. بىراق، خىتاي ھۆكۈمىتى بۇنىڭغا ئىمكان بەرمەيۋاتىدۇ، بىز ئەلۋەتتە مەقسىدىمىزگە يېتىمىز، چەتئەلدە بىزگە ھېسداشلىق قىلىۋاتقان دۆلەتلەرنىڭ سانى كۈندىن - كۈنگە كۆپەيمەكتە ئاخىرىدا ئۇ يىغىن قاتناشچىلىرىغا چوڭقۇر مىننەتدارلىغىنى بىلدۈردى.

دالاي لامانىڭ نۇتقى قىزغىن ئالقىشقا سازاۋەر بولدى. ئاندىن شۋىتسىيە دۆلەت مىنىستىرى يونان پەرشۇن ۋە تاشقى ئىشلار مىنىستىرى گاننالىينىڭ بىلەن ئۇچراشتى. يىغىندىن كېيىن شۋىتسىيە شەرقىي تۈركىستان جەمئىيىتىنىڭ رەھبەرلىرى بىلەن ئالاھىدە سۆھبەت ئۆتكۈزدى. جەمئىيەت رەئىسى فارۇق سادىق ئۇنىڭدىن شەرقىي تۈركىستان ھەققىدە ئۆز پىكىرىنى ئېيتىپ بىرىشنى تەلەپ قىلدى.

دالاي لاما : شەرقىي تۈركىستاننىڭ تەقدىرى تىبەتنىڭ تەقدىرى بىلەن ئويۇپمۇ ئوخشاش، شەرقىي تۈركىستان تاشقى دۇنيادىن تامامەن جۇدا بولغان ھالەتتە ياشىماقتا، خىتاي ھۆكۈمىتى ئىچكىرىدىن كۆپلەپ خىتايلارنى داۋاملىق ھالدا شەرقىي تۈركىستانغا يۆتكەمەكتە، خىتاي شەرقىي تۈركىستانغا تىبەتكە بەرگەنچىلىك ئەركىنلىكىنىمۇ بەرگىنى يوق. ئەمما بىز بۇنىڭغا قاراپ تۇرماي بىرلىكتە ئىش ئېلىپ بېرىشىمىز كېرەك. مەن تىبەت، شەرقىي تۈركىستان ۋە ئىچكى موڭغۇلىيە ھەمكارلىقىنىڭ 60 - يىللاردىن تارتىپ داۋاملىشىپ كېلىۋاتقانلىغىنى، بۇ ھەمكارلىقنىڭ بۈگۈن ياكى ئەتە ئۈچۈن ئەمەس، مەڭگۈلۈك ئىكەنلىكىنى تەكىتلەپ ئۆتمەن » دېدى.



(خەۋەرنى ۋە رەسىملەرنى يوللىغۇچى - شۋىتسىيەدىن ئەكبەر ئەخمەت)

غەرب مەتبۇئاتلىرىدا شەرقىي تۈركىستان :

« دۇنيامىزغا قۇلاق سېلىڭ! »

خەلقئارادا كەڭ دائىرىدە تارقىتىلىدىغان نوپۇسۇز لۇق ژورناللارنىڭ بىرى بولغان « FAR EASTERN ECONOMIC REVIV » ژورنىلىنىڭ بۇيىل 13 - ئاپرىلدىكى سانىدا، مەزكۇر ژورنالنىڭ ئىستانبۇلدا تۇرۇشلۇق مۇخبىرى Erling Hoh ئەپەندىنىڭ شەرقىي تۈركىستاننىڭ نۆۋەتتىكى ئومۇمىي ۋەزىيىتى، شەرقىي تۈركىستانلىقلارنىڭ بۇنىڭدىن كېيىنكى تەقدىرى ۋە چەتئەللەردىكى شەرقىي تۈركىستان تەشكىلاتلىرىنىڭ پائالىيەتلىرى ھەققىدە يازغان « دۇنيامىزغا قۇلاق سېلىڭ! » دىگەن ماقالىسىدا ماقالىسى ئېلان قىلىنغان ئىدى، تۆۋەندە بۇ ماقالىنىڭ قىسقارتىلغان نۇسخىسىنى دىققەتلىڭلارغا سۇنماقچىمىز:

« ... تەخمىنەن 1949 - يىلى دىكايىر ئايلىرىدا شەرقىي تۈركىستانلىقلاردىن تەشكىل تاپقان 1800 كىشىلىك بىر قەبىلە قاراقۇرۇم تاغلىرىنى ھالقىپ ئۆتۈپ، كەشمىرنىڭ ھىندىستان كونتۇروللىقىدىكى تەرپىگە يېتىپ كەلگەن ئىدى. سەپەر جەريانىدا بۇ قەبىلىنىڭ ئىچىدە ئۆلكىلىك ھۆكۈمەتنىڭ سابىق باش كاتىۋى ئەيسا يۈسۈپ ئالپتېكىننىڭ ئوغلى ئارىسلانغا ۋە ئارىسلاننىڭ سىڭلىسىغا قاتتىق ئۇششۇك تەككەن ئىدى. ھىندىستان ھۆكۈمىتى تەرىپىدىن ئەۋەتىلگەن بىر تىك ئۇچار ئايروپىلان ئۇششۇك تەككەن بۇ بالىلارنى دەرھال كەشمىرنىڭ پايتەختى سىرىنىڭاردىكى دوختۇرخانىغا يۆتكەپ كەتتى. ئەيسا ئەپەندىنىڭ ئۇششۇك تەككەن قىزىنىڭ ئەھۋالى تولىمۇ ئېغىر بولغاچقا، دوختۇرخانىدا جان ئۈزدى، ئوغلى ئارىسلاننىڭ ئۇششۇك تەككەن بۇ بالىلارنىڭ بارماقلىرى كېسىپ تاشلاندى، ئارىسلان ھازىر 60 - يىللاردا دادىسى تەرىپىدىن ئىستانبۇلدا قۇرۇلغان « شەرقىي تۈركىستان مۇھاجىرلىرى جەمىيىتى » نىڭ مۇئاۋىن رەئىسى. مەن ئارىسلاندىن ئەينى چاغدا قاراقۇرۇم تاغلىرىدىن قانداق ئۆتكەنلىكىنى سورىغىنىمدا، ئۇ: « ھەر كېچە پايىغىمنى سالغىنىمدا، ئاشۇ بالىلىق چېغىمدىكى مۇشكۈل ساياھىتىم

ئېسىمگە كېلىدۇ » دەپ جاۋاپ بەردى ...

شەرقىي تۈركىستانلىقلارنىڭ 1949 - يىلىدىكى قېچىشى، ئۇلاردىن 10 يىل كېيىنكى دالاي لاما ۋە تىبەت ھۆكۈمىتىنىڭ قېچىشىغا ئوخشۇشۇپ كېتىدىغان ناھايىتى چوڭقۇر مەنالىق ساياھەت ھېساپلىنىدۇ. ھازىر خىتاينىڭ ھۆكۈمرانلىقى ئاستىدىكى شەرقىي تۈركىستان خەلقى بىلەن تىبەت خەلقىنىڭ تەقدىرى بىر - بىرىنىڭكىدىن پەرق قىلىپ كەتمەيدۇ. ھازىر « شەرقىي تۈركىستان » دەپ ئاتىلىپ كېلىۋاتقان بۇ دۆلەتتە ئۇيغۇرلارنىڭ ئىنسانىي ھەق - ھوقۇقلىرىنىڭ قاتتىق دەپسەندە قىلىنىۋاتقانلىقى بىر ئەمەلىيەت. « خەلقئارا كەچۈرۈم تەشكىلاتى »، 1997 - يىلىدىن 1999 - يىلىغىچە بولغان مەزگىل ئىچىدە شەرقىي تۈركىستاندا 190 نەپەر ئۇيغۇرنىڭ ئۆلۈم جازاسىغا ھۆكۈم قىلىنىپ ئېتىپ ئۆلتۈرۈلگەنلىكىنى رەسمى مۇئەييەنلەشتۈردى، بۇ مەزگىل ئىچىدە يەنە ناھايىتى كۆپ ئۇيغۇرلار قولغا ئېلىنغان، ئۆتكەن كۈنلەردە شەرقىي تۈركىستاندا يەنە 11 ئۇيغۇرنىڭ خىتاي ھۆكۈمىتى تەرىپىدىن ئېتىپ ئۆلتۈرۈلگەنلىكى ئېلان قىلىندى، شۇنداقلا نامرات ئاياللارغا خەيرىخاھلىق قىلغان ئاتاقلىق سودىگەر رابىيە قادىر خانىم بۇيىل مارت ئېيىدا 8 يىللىق قاماق جازاسىغا ھۆكۈم قىلىندى، نامېرىكا ۋە ئەنگىلىيە ھۆكۈمەتلىرى رابىيە خانىمنى ئوچۇق - ئاشكارە ھالدا قوللاپ چىقتى. « تىبەتلىكلەر خەلقئارا سىياسىي سەھنىلەردە كەڭ كۆلەمدە ھىمايىگە ئېرىشىۋاتقان بۈگۈنكى كۈندە، نىمە ئۈچۈن دۇنيا جامائەتچىلىكى ھازىرغا قەدەر ئۇيغۇرلارغا ئەھمىيەت بەرمىدى؟ » دىگەن سوئاللىمغا، ئىستانبۇلدىكى « شەرقىي تۈركىستان ۋە خېي » نىڭ رەئىسى مۇھەممەت رىزايېكىن (تۈركىيە ئارمىيەسىدىن پېنسىيەگە چىققان گېنېرال) جاۋاپ بېرىپ مۇنداق دىدى: « دالاي لاما دىنىي جەھەتتىن ۋە شەخسىي سالاھىيەت جەھەتتىن كەڭ كۆلەملىك قوللاشقا سازاۋەر بولدى، ئەمما بىز مۇسۇلمانمىز، شۇڭا بۇنداق كەڭ كۆلەملىك ھىمايىگە ئېرىشەلمىدۇق ... ».

ئۇيغۇرلارنىڭ خەلقئارادا دالاي لاماغا ئوخشاش تونۇلغان ۋە ھەيۋەتلىك بىر رەھبىرى يوق، ئۇنىڭ ئۈستىگە ئۆتكەن يىللاردىكى بومبا پارتىلىتىش ھەرىكەتلىرى ئۇيغۇرلارنىڭ تونۇلۇشىغا ئىجابىي ھەسسە قوشقنى يوق. سىياسىي كۈزەتكۈچىلەر، چەتئەللەردىكى ئۇيغۇر ھەرىكىتىنىڭ تونۇلماستىقىغا يەنە بىر قاتار مۇھىم ئامىللارنى سەۋەپ قىلىپ كۆرسەتمەكتە. بۇ ئامىللار: تەشكىلاتچانلىقنىڭ ياخشى بولماسلىقى، ئىقتىسادىي جەھەتتىكى يېتەرسىزلىك ۋە ئۇيغۇرلار ئارىسىدىكى ئىتتىپاقسىزلىقلاردىن ئىبارەتتۇر.

ئەيسا يۈسۈپ ئالپتېكىننىڭ چوڭ ئوغلى ئەركىن ئالپتېكىن بۇ ھەقتە توختۇلۇپ، « ئىتتىپاقسىزلىق - شەرقىي تۈركىستان خەلقى ئارىسىدا تارىختىن بۇيان مەۋجۇت بولۇپ كېلىۋاتقان ئاساسىي مەسىلىدۇر، ئەگەر بىز ئۆزئارا ئىتتىپاق بولغان بولساق ئىدۇق، ھازىر خىتاينىڭ مۇستەملىكىسى ئاستىدا بولمىغان بولاتتۇق » دەپ جاۋاپ بەردى ...

ئەمما كېيىنكى مەزگىللەردە شەرقىي تۈركىستان خەلقىنىڭ

(بېشى 4 - بەتتە)

ئەركىن ھالدا سايلاش ۋە سايلىنىش ھوقۇقى ئېتىراپ قىلىنىشى لازىم؛

خەلقىمىزگە قارىتىلغان قانۇنسىز تۇتقۇن قىلىش، زوراۋانلىق قىلىش ۋە تېررورىستىك قىلىش قىلمىشلىرى توختۇتۇلۇشى كېرەك؛

شەرقىي تۈركىستاننىڭ مىللىي بايلىقلىرىدىن ئېرىشكەن ئىقتىسادىي كىرىملىرىدىن ئىنسانىي ئۆلچەملەرگە ماس ھالدا شەرقىي تۈركىستاننىڭ تەرەققى قىلىشى ئۈچۈن پاي ئايرىشى ۋە ئىقتىسادىي جەھەتتىن تالان - تاراج قىلىشنى توختۇتۇشى لازىم؛

ھاكىمىيەت ئورۇنلىرىدا ۋە ئىشقا قوبۇل قىلىشتا شەرقىي تۈركىستانلىقلارنى خىتايلار بىلەن تەڭ - باراۋەر ھوقۇقلاردىن بەھرىمان قىلىشنى تەلەپ قىلىمىز؛

تەقدىرى دۇنيا جامائەتچىلىكىنىڭ دىققىتىنى كۆپرەك جەلىپ قىلىشقا باشلىدى، ئۇيغۇرلار ئۆزلىرىمۇ بىرلىشىشكە ۋە تەشكىللىنىشكە باشلىدى، ئۆتكەن يىلى ئۆكتەبىر ئېيىدا چەتئەللەردىكى ئۇيغۇر تەشكىلاتلىرى گېرمانىيەنىڭ مىيونخ شەھرىدە مىللىي قۇرۇلتاي ئۆتكۈزدى ۋە خەلقئارا سىياسىي سەھنىلەردە خىتاي ھۆكۈمىتى ئۈستىدىن بېسىمنى ئاشۇرىدىغان بەزى ئىمكانىيەتلەرنى ئىزدەپ پائالىيەت قىلىشقا باشلىدى ...

چەتئەللەردىكى شەرقىي تۈركىستانلىقلارنىڭ ئۇزۇن يىللاردىن بۇيانقى ئاساسىي مەقسىدى، بىرلەشكەن ۋە ئۇيۇشقان بىر تەشكىلات قۇرۇپ چىقىش ئىدى، كۆپچىلىك بولسا، بۇنداق بىر تەشكىلاتنى ئەركىن ئالپتېكىن باشقۇرسۇن، دىگەن پىكىردە، ئەمما ئەركىن ئالپتېكىن ھازىرغىچە بۇنداق بىر ۋەزىيەتنى ئۈستىگە ئېلىشتىن باش تارتىپ كەلدى، ئۇ، مىللىي ھەرىكەتلەرنى باشقا ئۇسۇللار بىلەن ئېلىپ بېرىش ھەققىدە ئىزدىنىپ كەلدى».

ئەگەر خىتاي ھاكىمىيىتى ئۆزلىرىنىڭ ئاساسىي قانۇنىدا كۆرسۈتۈلگەن بۇ ھەق - ھوقۇقلىرىمىزنى تولۇق بەرگەن تەقدىردە، ئۆزلىرىمۇ خەلقئارادا ھۆرمەتكە سازاۋەر بولۇش پۇرسىتىگە ئىگە بولىدۇ، چۈنكى خىتاينىڭ ئاساسىي قانۇنىدىمۇ خىتاي بولمىغان باشقا مىللەتلەرگە ھەرخىل بېسىم ۋە زۇلۇملارنى سېلىش جەكلەنگەن. خىتاينىڭ بۇجەھەتتە باسقان ئىجابىي قەدەملىرى، خىتاينىڭ، ئوتتۇرا ئاسىيانىڭ ۋە ھەتتا دۇنيانىڭ تېنچلىقى ئۈچۈن پايدىلىقتۇر، بۇ ئارقىلىق، خىتاي خەلق جۇمھۇرىيىتى بىلەن تۈركىي ئەللەر ۋە مىللەتلەر ئوتتۇرىسىدىكى ئۆزئارا ئىشەنچ، دوستلۇق ۋە ھەمكارلىقنىڭ تەرەققىياتى ئۈچۈن مۇھىم ئاساس سېلىنغان بولىدۇ.



شۋىتسىيەدىكى ئۇيغۇرلارنىڭ پائالىيەتلىرىدىن تەرمىلەر

شۋىتسىيەدە نورۇز

مەدەنىيەت جەمئىيىتى تەشكىلاتىنىڭ چوڭ تىپتىكى كانسىرتىغا قاتنىشىپ، ئۇيغۇرچە ناخشا - ئۇسۇل نومۇرلىرىنى ئورۇنداپ بېرىپ، كەڭ تۈرك جامائىتىنىڭ ياخشى باھاسىغا ئېرىشتى. (ب . 3 - رەسىم)


شۋىتسىيەدە خىتايغا قارشى نامايىش

يېقىندا « شۋىتسىيە شەرقىي تۈركىستان جەمئىيىتى » بىلەن « دۇنيا ئۇيغۇر ياشلىرى قۇرۇلتىيى » نىڭ تەشكىللىشىدە شۋىتسىيەدىكى ئۇيغۇرلار زور كۆلەملىك بىرلەشمە نامايىشقا قاتناشتى.



شۋىتسىيەدە ھەر يىلى تۈرلۈك پارتىيە ۋە تەشكىلاتلار تەرىپىدىن « ئەركىنلىك ۋە ھەققانىيەت » دىگەن تېمىدا چوڭ نامايىش ئۆتكۈزۈلىدۇ. بۇ خىل نامايىشقا ئاز دېگەندە 10 مىڭچە ئادەم قاتنىشىدۇ. نامايىشچىلار بىر نوقتىدىن يەنە بىر نوقتىغا 3 كىلومېتىر يول يۈرۈپ، ئاخىرىدا چوڭ يىغىن بىلەن تاماملىنىدۇ. نامايىش مەزگىلىدە پۈتۈن قاتناش توختاپ، شەھەر خەلقى چوڭ يولنىڭ ئىككى يېقىغا ئۆتۈپ، نامايىش قوشۇنىنى كۆرىدۇ. مانا شۇنداق ئادەم دېڭىزى ئىچىدە ئۇيغۇر نامايىشچىلىرى ئالاھىدە دىققەت قوزغىدى. بولۇپمۇ شۋىتچە يېزىلغان « شەرقىي تۈركىستاندىكى سىياسى مەھبۇسلار قويۇپ بىرىلسۇن! »، « رابىيە قادىر قويۇپ بىرىلسۇن! » دىگەن شۇئارلار يەرلىك خەلقنىڭ ۋە مۇخبىرلارنىڭ دىققىتىنى تارتتى. بۇ، ئاي - يۇلتۇزلۇق كۆك بايرىقىمىزنىڭ شۋىتسىيەنىڭ ھەشەمەتلىك كوچىلىرىدا 2 - قېتىم جەۋلان قىلىشى.

ياشلار قۇرۇلتىيىدىن خىتايغا قارشى نامايىش



بۇ يىل 5 - ئاينىڭ 9 - كۈنى « دۇنيا ئۇيغۇر ياشلىرى قۇرۇلتىيى » نىڭ رەئىسى كۈرەش كۈسەن ۋە بىرقىسىم ئەزالارنىڭ تەشكىللىشىدە، خىتاي - شۋىتسىيە دېپلوماتىك مۇناسىۋىتىنىڭ 50 يىللىق خاتىرە كۈنىدە، « بۈگۈن بايرام - بۈگۈن ماتەم » دىگەن تېمىدا نامايىش ئۆتكۈزۈش ۋە تەشۋىقات ۋاراقلىرى تارقىتىش پائالىيىتى ئۆتكۈزدى. نامايىشچىلار ئوڭ بىلىكىگە ئاق باغلاپ، خىتايغا بولغان غەزەپ -

بۇ يىل 3 - ئاينىڭ 21 - كۈنى شۋىتسىيەدە ئىستىقامەت قىلىۋاتقان 100 دىن ئارتۇق ئۇيغۇر بىر يەرگە جەم بولۇپ، ئەنئەنىۋى مىللى بايرام « نورۇز » نى خاتىرىلەش پائالىيىتىدە ئالدى بىلەن « شەرقىي تۈركىستان (ئۇيغۇرىستان) مىللى قۇرۇلتىيى قارمىقىدىكى « شۋىتسىيە شەرقىي تۈركىستان جەمئىيىتى » نىڭ رەئىسى فارۇق سادىق تەبرىك سۆزى قىلدى. ئارقىدىن شېھىتلىرىمىزگە ئاتاپ خەتمە قۇرئان قىلىندى. نورۇز پائالىيىتىگە تەكلىپ قىلىنغان مېھمانلار بىر - بىرلەپ تەبرىك سۆزى قىلىشتى. ئاخىرىدا شۋىتسىيەدە يېڭىدىن قۇرۇلغان « ئۇيغۇر قىزلىرى » ئۇسۇل گۇرۇپپىسى ئۆزلىرىنىڭ نورۇزغا ئاتاپ تەييارلىغان يېڭى نومۇرلىرىنى مېھمانلارغا تەقدىم قىلدى. يەنە داڭلىق ناخشىچى كۈرەش كۈسەن ئۆزىنىڭ يېڭى ئىجادىيەتلىرىدىن « كۈرەش ئۆلمەيدۇ » قاتارلىق ناخشىلىرىنى ئورۇنلاپ سورۇن ئەھلىگە زور ئۈمىد ۋە يۇقۇرى كەيپىيات بېغىشلىدى.


« شۋىتسىيە شەرقىي تۈركىستان جەمئىيىتى » نىڭ يىللىق

يىغىنى چاقىرىلدى



بۇ يىل 3 - ئاينىڭ 24 - كۈنى شۋىتسىيە شەرقىي تۈركىستان جەمئىيىتىنىڭ يىللىق خۇلاسە يىغىنى ئۆتكۈزۈلدى. يىغىندا، بۇ جەمئىيەتنىڭ رەئىسى فارۇق سادىق تەشكىلاتنىڭ بىر يىللىق خىزمەتلىرىدىن دوكلات بەردى. تەشكىلاتنىڭ مالىيە مەسئۇلى ئابدۇمىجىت ساۋۇت جەمئىيەتنىڭ بىر يىللىق كىرىم - چىقىمىنى دوكلات قىلدى. يىغىندا يەنە كېيىنكى بىر يىللىق خىزمەت پىلانى قاراپ چىقىلدى ۋە قارارلاشتۇرۇلدى. بۇ يىغىنغا يەنە « دۇنيا ئۇيغۇر ياشلىرى قۇرۇلتىيى » نىڭ رەئىسى كۈرەش كۈسەن كۈزەتكۈچى سۈپىتىدە قاتناشتى ۋە جەمئىيەتنىڭ پائالىيەتلىرىنى تېخىمۇ جانلاندۇرۇش ئۈچۈن ياخشى پىكىرلەرنى بەردى.

شۋىتسىيەدە « ئۇيغۇر قىزلىرى ئۇسۇل گۇرۇپپىسى »



بۇ يىل 4 - ئاينىڭ 20 - كۈنى « شۋىتسىيە شەرقىي تۈركىستان جەمئىيىتى » قارمىقىدا يېڭىدىن قۇرۇلغان « ئۇيغۇر قىزلىرى » ئۇسۇل گۇرۇپپىسى شۋىتسىيە تۈرك


ئادرېسىمىز :
Ostturkistanischer
(Uigurischer)
National Kongress
Landwehrstr. 17
80336 Munchen
Germany
Tel:
0049 89 55 86 99 86
178 35 25
Fax:
0049 89 55 86 99 87
178 35 25

ياردەم بېرىشنى خالىغان
ۋە تەنداشلىرىمىز ئۈچۈن
بانكا ھېساب نۇمۇرىمىز:
Ostturkistanische
Union in Europa e.V
HypoVereinsbank
Konto Nr:
43728446
BLZ:70020270

گېزىتىمىزدە ئېلان قىلىنغان
ماقالىلارنىڭ مەۋقەسى
ئاپتورلىرىمىزغا ئائىتتۇر،
گېزىتىمىزگە ئېۋەتىلگەن
ماقالىلار قايتۇرۇلمايدۇ، ۋە تەن
ھەققىدىكى مۇھىم ناخىرات -
ئۇچۇرلارغا مۇۋاپىق ھەق
بېرىلىدۇ.

تەھرىرەت ئەزالىرى:
ھاجى ياقۇپ (تۈركىيە)
ئابلىكىم باقى (تۈركىيە)
سەدىقھاجى رۇزى (ئامېرىكا)
نەخمەت ئىگەمبەردى (ئاۋستىرالىيە)
سىيىتجان قەيسەر (ئۆزبېكىستان)
توختاخۇن ئەركىن (سەئۇدى ئەرەبىستان)
ئەسقەر جان (گېرمانىيە)
قەھرىمان غوجامبەردى

گېزىتنىڭ ساھىبى قۇرۇلتاي
نامىدىن:
ئەنۋەر جان
مەسئۇل مۇھەررىر:
پەرھات مۇھەممىدى
تەھرىرلەر: تۇرغۇتجان ئالاۋۇدۇن
ئۇيغۇر ئەزىزى
مونتاز : ئۆمەر جان شاھيارى
كورىكتور: ئۇچقۇن قەشقىرى



ئىستىقلال



2000 - يىلى 6 - ئاي


11 - سان

«شەرقىي تۈركىستان (ئۇيغۇرىستان) مىللىي قۇرۇلتىيى» ئورگان گېزىتى

قوش ھەپتىلىك

سىياسىي - ئىلمىي گېزىت


«خەلقئارا كەچۈرۈم تەشكىلاتى» ئۇيغۇرلار مەسلىسى ھەققىدە مەخسۇس سۆھبەت يىغىنى ئۆتكۈزدى



ئۆز خەۋىرىمىز: بۇيىل 6 - ئاينىڭ 11 - كۈنى چۈشتىن بۇرۇن، خەلقئارا كەچۈرۈم تەشكىلاتىنىڭ گېرمانىيە شۆبىسى مېيونخىن شەھرىدە ئۇيغۇرلار مەسلىسى ھەققىدە مەخسۇس سۆھبەت يىغىنى ئۆتكۈزۈپ، «شەرقىي تۈركىستان (ئۇيغۇرىستان) مىللىي قۇرۇلتىيى ۋە كىلىرىدىن شەرقىي تۈركىستاننىڭ سىياسى، ئىقتىسادى، دىنىي، ئىجتىمائىي ۋەزىيىتى ۋە چەتئەللىك ھەرقايسى ئۇيغۇرلارنىڭ ئەھۋالى ھەققىدە ئومۇميۈزلۈك مەلۇمات ئالدى.

(داۋامى 2 - بەتتە)

ياۋروپادىكى
ئۇيغۇرلار
تەشكىلاتلىشىشقا
قاراپ
يۈزلەنمەكتە



دالاي لاما كېلىنتون بىلەن كۈرۈشتى،

قۇرۇلتاي رەئىسى
ئەنۋەر جان دالاي لاماغا
مەكتۇپ يوللىدى

(تۇلۇق تېكىستى 3 - بەتتە)


(تېكىستى 5 - بەتتە)

ئۇيغۇر ۋەكىللىرى گېرمانىيەدىكى 40 مىڭ كىشىلىك پۇتبول مەيدانىدا
بايراق كۆتۈرۈپ پاراقتىن ئۆتتى



«شەرقىي تۈركىستان (ئۇيغۇرىستان) مىللىي قۇرۇلتىيى» نەشىر قىلدى

خەلقئارا كەچۈرۈم تەشكىلاتى ئۇيغۇرلار مەسلىسى ھەققىدە مەخسۇس سۆھبەت يىغىنى ئۆتكۈزدى



(بىشى 1 - بەتتە)

تېرىلغۇ يېرىنى ۋە باغ - ۋارانلىرىنى تارتىۋېلىپ ياكى نابۇت قىلىپ، بۇ ئائىلىلەرنى ياشىيالماس ھالغا چۈشۈرۈپ قويغانلىقىنى، ئۇلارغا ياردەم قىلغان ئۇيغۇرلارنى بولسا، « مىللى بۆلگۈنچىلەرنىڭ ئائىلىسىگە ياردەم قىلدىڭ » دەپ زەربە بېرىۋاتقانلىقىنى، شۇڭا، غولجا ۋەقەسىدىن كېيىن غولجا شەھرىدە ئۇيغۇرلار ئارىسىدا ئىشلىق نىسبىتىنىڭ ئېشىپ كەتكەنلىكىنى، غولجا ۋەقەسى مۇناسىۋىتى بىلەن ئۆلۈم جازاسىغا ۋە قاماق جازالىرىغا ھۆكۈم قىلىنغان كۆپلىگەن كىشىلەرنىڭ بالا - چاقىلىرىنىڭ كۈچا - كويىلاردا تىلەمچىلىك قىلىپ ھايات كەچۈرۈشكە مەجبۇر قىلىۋاتقانلىقىنى، غولجا ۋەقەسىدىن كېيىن خىتاي ھۆكۈمىتىنىڭ ئىلى رايونىغا چەتئەل مۇخبىرلىرىنىڭ كىرىشىنى چەكلىگەنلىكىنى، چەتئەل مۇخبىرلىرىنىڭ زىيارىتىنى قوبۇل قىلغان بەزى ئۇيغۇرلارنىڭ ئېغىر جازالارغا ھۆكۈم قىلىنىۋاتقانلىقىنى، مەسىلەن، غولجا شەھرىدە ئەنگىلىيەنىڭ « BBC » رادىيوسىنىڭ مۇخبىرىغا سۆز قىلغان بىرقانچە ئۇيغۇر ياشنىڭ نەچچە 10 يىللىق ئېغىر قاماق جازاسىغا ھۆكۈم قىلىنغانلىقىنى تەكىتلەپ ئۆتتى.

ئۇ يەنە ئۆز سۆزىدە، غولجا ۋەقەسىدىن كېيىن، غولجا شەھرىنىڭ جەمئىيەت نامانلىقىنىڭ ئىنتايىن ناچارلىشىپ كەتكەنلىكىنى، خىتاي ھۆكۈمىتىنىڭ ئاستىرتتىن قۇتۇتۇشى بىلەن خىتاي كۆچمەنلىرىنىڭ ۋە قوراللىق ساقچى قىسىملىرىنىڭ كېچىدە توپ - توپ بولۇۋېلىپ ئۇيغۇرلارنىڭ ئالدىنى توسۇۋېلىپ ئۆز قىلىدىغان ئەھۋاللارنىڭ ئوموملىشىپ قالغانلىقىنى، ئۆزىنىڭمۇ كۈپ - كۈندۈزدە غولجا شەھەرلىك پوچتىخانىنىڭ ئالدىدا بىرتوپ خىتاي ژاندارمىلىرىنىڭ كولىكتىپ ئۆز - ئۆز قىلىشىغا ئۇچراپ ئېغىر دەرىجىدە يارىلانغانلىقىنى ۋە تايلاق زەربىسىدە پۈتۈن چىشىلىرىنىڭ تۈگۈلگەنلىكىنى، ۋەقە جەريانىدا ھەتتا بەزى ئۇيغۇر ساقچىلار كېلىپ خىتاي ئەسكەرلىرىنى توسسىمۇ، ئەمما ئۇلار ئۇيغۇر ساقچىلارنىڭ كېنىشكىسىنى يەرگە چۆرۈۋېتىپ، ئۇنى ئۇرۇشنى يەنە داۋاملاشتۇرغانلىقىنى، ۋەقەدىن كېيىن، ئۆزىنىڭ ناھەق ھالدا تايلاق يىگەنلىكىنى شىكايەت قىلىپ كۆپلىگەن قانۇن ئورۇنلىرىغا بارغان بولسىمۇ، ئەمما قانۇن ئورۇنلىرىنىڭ جاۋابكارلارنى تېپىپ جازالاش ئۇياقتا

يىلدىۋىپ ئۆتكەندىن كېيىن، شەرقىي تۈركىستاننىڭ ئومومى ۋەزىيىتى ھەققىدە تەپسىلى مەلۇمات بەردى ۋە يىغىن ۋەكىللىرىنىڭ ئۇيغۇرلار ھەققىدە سورىغان تۈرلۈك سوئاللىرىغا ئەستايىدىللىق بىلەن جاۋاپ بەردى. خەلقئارا كەچۈرۈم تەشكىلاتى ۋەكىللىرىنىڭ سوئاللىرى، چەتئەللەردىكى ئۇيغۇر تەشكىلاتلىرى ۋە ئۇيغۇرلارنىڭ ئەھۋالى، ۋەتەن ئىچىدىكى ئۇيغۇرلارنىڭ ئاساسلىق ئارزۇ - ئىستەك ۋە غايىلىرى، شەرقىي تۈركىستاننىڭ سىياسىي، ئىقتىسادىي، دىنىي، مەدەنىيەت - مائارىپ ... ۋە باشقا تۈرلۈك ساھەلەردىكى ئەھۋاللىرى قاتارلىق ناھايىتى كەڭ دائىرىنى ئۆز ئىچىگە ئالدى.

يىغىندا يەنە خەلقئارا كەچۈرۈم تەشكىلاتىنىڭ تەكلىۋىگە بىنائەن، 1997 - يىلىدىكى غولجا ۋەقەسىگە بىۋاسىتە قاتنىشىپ، پۈتۈن ئائىلىسى بويىچە خىتاي ھاكىمىيىتىنىڭ تۈرلۈك زىيانكەشلىكلىرىگە ئۇچرىغان ۋە يىغىندا گىرمانىيەگە كېلىپ سىياسىي پاناھلىق تىلىگەن مەلۇم بىر ئۇيغۇر، ئۆزىنىڭ سىياسىي كەچۈرمىشلىرى ۋە غولجا ۋەقەسىدىن بۇيانقى ئىلى رايونىنىڭ ئومومى سىياسىي ۋەزىيىتى ھەققىدە تەپسىلى مەلۇمات بەردى ۋە يىغىن ۋەكىللىرىنىڭ تۈرلۈك سوئاللىرىغا جاۋاپ بەردى. ھازىرچە ئىسمىنى ئاشكارىلاشنى خالىمىغان بۇ شەخس يىغىندا قىلغان سۆزىدە، ئۆزىنىڭ بىرىنچىسىنىڭ ۋە ئايالىنىڭ 3 ئىنىسىنىڭ غولجا ۋەقەسى مۇناسىۋىتى بىلەن قولغا ئېلىنىپ ھازىرغا قەدەر تۈرمىدە يېتىۋاتقانلىقىنى، ئۇلارنىڭ ئالدىنىڭ 18 يىللىق قاماق جازاسىغا ھۆكۈم قىلىنغانلىقىنى، ئايالىنىڭ بىر ئىنىسىنىڭ تۈرمىدە قاتتىق قىيىن - قىستاق دەستىدىن ئېغىر كېسەلگە گىرىپدار بولغانلىقىنى، ئۇنىڭ بەدىنىنىڭ تۈرمىدە خىتاي ساقچىلىرى تەرىپىدىن كۆيدۈرۈلگەنلىكىنى، ھەتتا خىتاي ھۆكۈمىتىنىڭ تېخى قانۇنىي يېشىغا تولمىغان 16 ياشلىق بىر ئىنىسىنىمۇ تۇتۇپ تۈرمىگە تاشىغانلىقىنى ۋە ھازىرغىچە قويۇپ بەرمىگەنلىكىنى بايان قىلدى.

بۇ شەخس، 1997 - يىلىدىكى غولجا ۋەقەسىدىن بۇيانقى ئىلى رايونىنىڭ سىياسىي ۋەزىيىتى ھەققىدە توختۇلۇپ، غولجا ۋەقەسى مۇناسىۋىتى بىلەن قولغا ئېلىنغان ۋە ئۆلۈم جازالىرىغا ھۆكۈم قىلىنغان ئۇيغۇرلارنىڭ ئائىلە - تاۋاباتلىرىنىڭ خىتاي ھۆكۈمىتى تەرىپىدىن ئېغىر كەستىشكە ۋە سىياسىي - ئىقتىسادىي جەھەتتىن زەربە بېرىشكە ئۇچراۋاتقانلىقىنى، ھەتتا خىتاي ھۆكۈمىتى بۇ ۋەقەدە ئۆلۈم جازاسىغا ھۆكۈم قىلىنغان بەزى ئۇيغۇرلارنىڭ ئائىلىسىدىكىلەرنىڭ

خەلقئارا كەچۈرۈم تەشكىلاتى گىرمانىيە شۆبىسى خىتاي ئىشلىرى بۆلۈمىنىڭ مەسئۇلى دېرىك پىلايتېر ئەپەندىنىڭ رىياسەتچىلىكىدە ئۆتكۈزۈلگەن بۇقېتىمقى سۆھبەت يىغىنىغا، مەزكۇر تەشكىلاتنىڭ گىرمانىيەنىڭ ھەرقايسى شەھەرلىرىدە تۇرۇشلۇق تارماق شۆبە تەشكىلاتلىرىنىڭ 30 غا يېقىن مەسئۇلى ئىشتىراك قىلغاندىن سىرت، ئۇيغۇرلارغا ۋاكالىتەن « شەرقىي تۈركىستان (ئۇيغۇرىستان) مىللى قۇرۇلتىيى » نىڭ باش كاتىۋى ئەسقەر جان، قۇرۇلتاي تەشۋىقات - تەتقىقات باشقارمىسىنىڭ مەسئۇلى ۋە « ئىستىقلال » گېزىتىنىڭ مەسئۇل مۇھەررىرى پەرھات مۇھەممىدىلەر ئالاھىدە تەكلىپ قىلىندى. ئۇندىن باشقا يەنە، يىغىندا گىرمانىيەگە سىياسىي پاناھلىق تىلەش ئۈچۈن كەلگەن ۋە ھازىرچە ئىسمىنى ئاشكارىلاشنى خالىمىغان بىر نەپەر ئۇيغۇرمۇ بۇقېتىمقى يىغىنغا شەرقىي تۈركىستاندىكى سىياسىي ھادىسىلەر ۋە غولجا ۋەقەسىدىن بۇيانقى ئىلى رايونىنىڭ ۋەزىيىتى ھەققىدە گۇۋالىق بېرىشكە دەۋەت قىلىندى.

بۇقېتىمقى يىغىندا ئالدى بىلەن خەلقئارا كەچۈرۈم تەشكىلاتى گىرمانىيە شۆبىسى خىتاي ئىشلىرى بۆلۈمىنىڭ باشلىقى دېرىك پىلايتېر ئەپەندى سۆز قىلىپ، يىقىنقى يىللاردىن بۇيان خىتاينىڭ كونتۇروللىقى ئاستىدىكى مىللى رايونلاردا يەرلىك خەلقلەرنىڭ ئىنسانى ھەق - ھوقۇقلىرىنىڭ دەپسەندە قىلىنىش ئەھۋاللىرىنىڭ كۈندىن - كۈنگە ئېغىرلىشىپ بېرىۋاتقانلىقىنى، بولۇپمۇ شەرقىي تۈركىستان رايونىدا ئۇيغۇرلارغا قارىتىلغان سىياسىي بېسىمنىڭ بارغانسېرى كۈچىيىۋاتقانلىقىنى، خىتاي تېررىتورىيەسى ئىچىدە ئىنسان ھەقلىرىنىڭ دەپسەندە قىلىنىش ئەھۋالىنىڭ شەرقىي تۈركىستاندا ئەڭ گەۋدىلىك بولۇۋاتقانلىقىنى، ئۇيغۇر رايونىنىڭ نۆۋەتتىكى سىياسىي ۋەزىيىتىدىن تېخىمۇ ئەتراپلىق خەۋەردار بولۇش مەقسىتىدە، ئۇيغۇرلار ھەققىدە بۈگۈنكى مەخسۇس سۆھبەت يىغىنىنى ئۇيۇشتۇرغانلىقىنى ئالاھىدە ئەسكەرتتى ۋە ئارقىدىن قۇرۇلتاينىڭ باش كاتىۋى ئەسقەر جاننى سۆزگە تەكلىپ قىلدى.

ئەسقەر جان يىغىندا قىلغان سۆزىدە، خەلقئارا كەچۈرۈم تەشكىلاتىنىڭ ئۇيغۇرلار مەسلىسىگە يىقىندىن كۆڭۈل بۆلۈپ كېلىۋاتقانلىقىغا ۋە ئۆتكەن يىلى ئۇيغۇرلار ھەققىدە مەخسۇس 92 بەتلىك دوكلات ھازىرلاپ ئېلان قىلغانلىقىغا ئالاھىدە مىننەتدارلىق

تۇرسۇن، ئەكسىچە ئۇنى « قانۇنسۇز ئادەم توپلۇدۇڭ » دەپ سوئال - سوراققا ئارتقانلىقىنى، بۇسەۋەپتىن ئاخىرىدا ئائىلاچ چەتئەلگە قېچىپ چىقىپ كېتىشكە مەجبۇر بولغانلىقىنى بايان قىلدى ھەمدە خانىمىنىڭمۇ خىتاي ئاممىسىدا خىتاي ساقچىلىرى تەرىپىدىن قاتتىق قىيىن - قىستاققا ئېلىنغانلىقىنى، تايلاق زەربىسىدىن خانىمىنىڭ بارماقلىرىنىڭ سۇنغانلىقىنى ۋە بەدىنىنىڭ ئېغىر دەرىجىدە زەخمىلەنگەنلىكىنى، خىتاي ھۆكۈمىتىنىڭ ھەتتا ئايالىنى دوختۇر خانىغا مەجبۇرى ھالدا يالاپ ئاپىرىپ، قوسىغىدىكى 6 ئايلىق بالىسىنى ئوپىراتسىيە قىلىپ ئېلىۋەتكەنلىكىنى، ئوپىراتسىيە ياخشى قىلىنمىغاچقا، خانىمىنىڭ ھازىرغا قەدەر ئاغرىقتىن قۇرتۇلالمايۋاتقانلىقىنى ناھايىتى تەسىرلىك ۋە جانلىق ھالدا بايان قىلىپ ئۆتتى. ئۇنىڭ بايانلىرى يىغىن ۋە كىلىرىنىڭ ئالاھىدە دىققەت - ئېتىبارىنى قوزغىدى.

خەلقئارا كەچۈرۈم تەشكىلاتىنىڭ ئۇيغۇرلار مەسلىسى ھەققىدە ئۆتكۈزگەن بۇقېتىمقى سۆھبەت يىغىنى جەمئىي بىر يېرىم سائەت داۋام قىلدى. سۆھبەت يىغىنىدىن كېيىن، خەلقئارا كەچۈرۈم تەشكىلاتى گىرمانىيە شۆبىسى خىتاي ئىشلىرى بۆلۈمىنىڭ باشلىقى دېرىك . پىلايتېر ئەپەندى تەشكىلاتىغا ۋاكالىتەن ئۇيغۇر ۋە كىلىرىنى ئالاھىدە مېھمان قىلىپ كۈتۈۋالدى ۋە ئۇلار بىلەن يەنە 2 سائەتكە يېقىن ئايرىم سۆھبەت ئۆتكۈزۈپ، ئۇلاردىن شەرقىي تۈركىستاندىكى ئۇيغۇر سىياسى مەھبۇسلارنىڭ نۆۋەتتىكى ئەھۋالى،

ئۆلۈمگە ھۆكۈم قىلىنغانلارنىڭ ئەھۋالى، تۈرمىلەردىكى قىيىن - قىستاقلار، ئۇيغۇرلارنىڭ ئىنسانىي ھەق - ھوقۇقلىرىنىڭ دەپسەندە قىلىنىشى ئەھۋالى ... قاتارلىق مەزمۇنلاردا تېخىمۇ تەپسىلىي مەلۇمات ئېلىپ خاتىرە قالدۇردى. بۇ جەرياندا قۇرۇلتاي ۋە كىلىرى دېرىك ئەپەندىگە، كوممۇنىستىك خىتاي ھاكىمىيىتىنىڭ شەرقىي تۈركىستاندىكى زۇلۇملىرى ئەكسىيەتتۈرۈلگەن ھۆججەت - ماتېرىياللارنى تەقدىم قىلدى. پىلايتېر ئەپەندى بۇقېتىمقى سۆھبەتتە قىلغان سۆزىدە، خەلقئارا كەچۈرۈم تەشكىلاتىنىڭ ئۆتكەن يىلى ئۇيغۇرلار ھەققىدە 92 بەتلىك مەخسۇس دوكلات ئېلان قىلغانلىقىنى خاتىرىلىتىپ ئۆتتى ۋە مەزكۇر تەشكىلاتنىڭ بۇنىڭدىن كېيىنمۇ يەنە شەرقىي تۈركىستاننىڭ سىياسى ۋەزىيىتىنى داۋاملىق تۈردە يېقىندىن كۆزىتىپ تۇرىدىغانلىقىنى ۋە ئۇيغۇرلارنىڭ ئىنسان ھەقلىرىنىڭ دەپسەندە قىلىنىشى مەسلىسىدە خىتاي ھۆكۈمىتىگە ۋاقىتدا ئىنكاس قايتۇرۇپ تۇرۇشقا تىرىشىدىغانلىقىنى ئالاھىدە تەكىتلىدى.

خەلقئارا كەچۈرۈم تەشكىلاتىنىڭ گىرمانىيەنىڭ ھەرقايسى شەھەرلىرىدىكى شۆبە مەسئۇللىرىنىڭ ئالاھىدە مېيۇنخېن شەھرىگە توپلۇنۇپ، ئۇيغۇرلار مەسلىسى ھەققىدە بۇقېتىمقى مەخسۇس سۆھبەت يىغىنىنى ئۇيۇشتۇرغانلىقى، شەرقىي تۈركىستان مەسلىسىنىڭ پەيدىن - پەي بەزى خەلقئارالىق تەشكىلاتلارنىڭ كۈچلۈك دىققەت - ئېتىبارىنى قوزغاۋاتقانلىقىدىن بىشارەت بەرمەكتە.

ياۋروپادىكى ئۇيغۇرلار تەشكىلاتلىشىشقا قاراپ يۈزلەنمەكتە

ئۆز خەۋىرىمىز: كوممۇنىستىك خىتاي ھاكىمىيىتىنىڭ شەرقىي تۈركىستاندىكى زۇلۇم ۋە بېسىم سىياسىتىنىڭ بارغانسېرى ئېغىرلىشىشىغا ئەگىشىپ، يېقىنقى يىللاردىن بۇيان شەرقىي تۈركىستاندىن تۈرلۈك يوللار بىلەن ياۋروپا ئەللىرىگە قېچىپ كېلىپ سىياسىي پاناھلىق تىلىگۈچى ئۇيغۇرلارنىڭ سانى كۈندىن - كۈنگە ئاشماقتا. بولۇپمۇ كېيىنكى 5 يىل ئىچىدە ياۋروپادىكى ئۇيغۇرلارنىڭ سانى كۆزگە كۆرۈنەرلىك دەرىجىدە كۆپەيدى. ھازىرغا قەدەر ياۋروپا بىرلىكىگە تەۋە گىرمانىيە، گوللاندىيە،

فىرانسىيە، بېلگىيە، شىۋىتسارىيە، شىۋىتسىيە، نورۋىگىيە، ئەنگىلىيە، فىلاندىيە، ئىتالىيە قاتارلىق 10 دۆلەتتە مىڭغا يېقىن ئۇيغۇر ئىستىقامەت قىلىپ تۇرماقتا، بۇلارنىڭ ئىچىدە ھۆكۈمەت تەرىپىدىن رەسمىي يول بىلەن ئوقۇشقا ئىۋەتىلگەن ۋە ئۆزى پۇل تۆلەپ ئوقۇشقا چىققان ناھايىتى ئاز ساندىكى ئۇيغۇر ئوقۇغۇچىلارنى ھىساپقا ئالمىغاندا، مۇتلەق كۆپ قىسمى سىياسىي پاناھلىق تىلەپ تۇرىۋاتقان ئۇيغۇرلاردىن ئىبارەت. ياۋروپا بىرلىكىدە ئۇيغۇرلار بىرقەدەر كۆپ ئولتۇراقلاشقان دۆلەتلەر

گىرمانىيە، شىۋىتسىيە ۋە بېلگىيە بولۇپ، بۇلارنىڭ ئىچىدە گىرمانىيەدىكى ئۇيغۇرلارنىڭ سانى ئەڭ كۆپ. ياۋروپاغا سىياسىي پاناھلىق تىلەپ كەلگەن ئۇيغۇرلارنىڭ سانىنىڭ كۆپۈيىشىگە ئەگىشىپ، ھەرقايسى ئەللەردىكى ئۇيغۇرلار پەيدىن - پەي تەشكىلاتلىشىشقا قارا يۈزلەنمەكتە ۋە تۈرلۈك شەكىل ۋە ئۇسۇللار ئارقىلىق شەرقىي تۈركىستاندىكى قان قېرىنداشلىرىنىڭ ئېچىنىشلىق ساداسىنى دۇنيا جامائەتچىلىكىگە ئاڭلىتىشقا تىرىشىپ كەلمەكتە. ھازىرغا قەدەر گىرمانىيە، بېلگىيە، شىۋىتسىيە قاتارلىق دۆلەتلەردە قانۇنلۇق ھالدا مەخسۇس ئۇيغۇر تەشكىلاتلىرى قۇرۇلدى، شىۋىتسارىيە، ئەنگىلىيە ۋە گوللاندىيەدىكى ئۇيغۇرلارمۇ تەشكىلات قۇرۇشقا ھازىرلانماقتا. ياۋروپا ئەللىرىدە ياشاۋاتقان ئۇيغۇرلارنىڭ 90 پىرسەنتىدىن كۆپىرىكى ياشلاردىن تەشكىل تاپقان بولۇپ، ئۇلارنىڭ ئىچىدە ئوقۇتقۇچى، ئىشچى - خىزمەتچى، دىننىي زات، دېھقان، سودىگەر ۋە باشقا تۈرلۈك ساھەگە مەنسۇپ ئۇيغۇرلار مەۋجۇت. ۋاقىتنىڭ ئۆزۈرىشىغا ئەگىشىپ بۇ ئۇيغۇرلار ياۋروپانىڭ سىياسى، ئىقتىسادى ۋە ئىجتىمائىي موھىتىغا پەيدىن - پەي ماسلىشىشقا باشلىدى ۋە ئۆزلىرى تۇرىۋاتقان ئەللەردە تۈرلۈك ساھەلەردە خىزمەت قىلىپ كەلمەكتە.

گەرچە ياۋروپادىكى ئۇيغۇرلارنىڭ سانى باشقا رايونلارغا قارىغاندا ئىنتايىن چەكلىك بولسىمۇ، ئەمما ئۇلارنىڭ زور دەرىجىدە پىداكارلىق كۆرسۈتىشى نەتىجىسىدە يېقىنقى يىللاردىن بۇيان ئۇيغۇرلارنىڭ مىللى ھەرىكەتلىرى ياۋروپا ئەللىرىدە جانلىنىشقا باشلىدى، بولۇپمۇ گىرمانىيە ھازىر چەتئەللەردىكى ئۇيغۇر تەشكىلاتلىرىنىڭ سىياسى مەركىزى ھالغا كەلدى. « شەرقىي تۈركىستان (ئۇيغۇرىستان) مىللىي قۇرۇلتىيى » بىلەن « دۇنيا ئۇيغۇر ياشلىرى قۇرۇلتىيى » نىڭ مەركىزى ئورگىنى گىرمانىيەنىڭ مېيۇنخېن شەھرىگە تەسىس قىلىنغان بولۇپ، ئۇلار بىلەن بىرگە يەنە « شەرقىي تۈركىستان ئىنفورماتسىيون مەركىزى » ۋە « ياۋروپا شەرقىي تۈركىستان بىرلىكى » تەشكىلاتىمۇ گىرمانىيەنىڭ مېيۇنخېن شەھرىدە پائالىيەت قىلىپ كەلمەكتە. نۆۋەتتە ياۋروپادا پائالىيەت قىلىپ كېلىۋاتقان ئۇيغۇر تەشكىلاتلىرىنىڭ ئىچىدە

گىرمانىيەدىكى « ياۋروپا شەرقىي تۈركىستان بىرلىكى » ئەڭ بۇرۇن قۇرۇلغان تەشكىلاتىمىز بولۇپ، 1990 - يىلى مەشھۇر ئۇيغۇر سىياسىي ئەر كىن ئالبېتىكىنىڭ بىۋاسىتە رىياسەتچىلىكىدە قۇرۇلۇپ پائالىيەت باشلىغان ئىدى. مەزكۇر تەشكىلات « دۇنيا ئۇيغۇر ياشلىرى قۇرۇلتىيى » ۋە « شەرقىي تۈركىستان (ئۇيغۇرىستان) مىللىي قۇرۇلتىيى » نىڭ ۋۇجۇتقا چىقىشىدىمۇ پەۋقۇلادە موھىم رول ئوينىدى ۋە ھەر ئىككى قۇرۇلتايعا ساھىبخانلىق قىلدى.

ئۇندىن باشقا يەنە مەشھۇر ئۇيغۇر سىياسىي ئەر كىن ئالبېتىكىن ئەپەندى مەركىزى ئورگىنى گوللاندىيەدىكى « بىرلەشكەن دۆلەتلەر تەشكىلاتىدا ۋەكىلى بولمىغان مىللەتلەر تەشكىلاتى » نىڭ باش كاتىپلىقىنى ئۆز ئۈستىگە ئالغان بولۇپ، ئەر كىن ئەپەندى مەزكۇر تەشكىلاتنىڭ ۋاسىتىسى بىلەن ئۇيغۇر داۋاسىنى دۇنيا جامائەتچىلىكىگە ئاڭلىتىش ئۈچۈن ئاكتىپ تۈردە پائالىيەت قىلىپ كەلمەكتە.

كۆپچىلىككە مەلۇم بولسا كېرەك، ياۋروپاغا ئۇيغۇرلارنىڭ كېلىشى 60 - يىللاردا باشلانغان بولۇپ، ئەينى چاغدا تۈركىيەدە ياشاۋاتقان بەزى ئۇيغۇر قېرىنداشلىرىمىز گىرمانىيەگە ئىشچى سۈپىتىدە كېلىپ ئورۇنلاشقان ئىدى. 1966 - يىلى گىرمانىيەدىكى « ئازاتلىق رادىيوسى » مەخسۇس ئۇيغۇرچە پۇرۇگراممىنى يولغا قويغاندا، ئۇيغۇر زىيالىلىرىدىن مەرھۇم پولات قادىرى، ئابدۇسەتتار بۇلبۇل، ئەر كىن ئالبېتىكىن، ئەنۋەر جان قاتارلىقلار ئىلگىرى - كېيىن بولۇپ مەزكۇر رادىيوسىنىڭ ئۇيغۇرچە بۆلۈمىگە خىزمەتكە كىرگەن ئىدى، 1978 - يىلى بۇ رادىيوسىنىڭ ئۇيغۇرچە ئاڭلىتىشى ئەمەلدىن قالدۇرۇلغاندىن كېيىن، رادىيودا خىزمەت قىلىۋاتقان ئۇيغۇر زىيالىلىرى باشقا تىللاردىكى بۆلۈملەرگە تەقسىم قىلىنىپ خىزمىتىنى داۋاملاشتۇردى. تاكى 80 - يىللارنىڭ ئاخىرىغا قەدەر گىرمانىيەدە ياشاپ كېلىۋاتقان ئۇيغۇرلارنىڭ ھەممىسىلا تۈركىيەدىن كېلىپ ئورۇنلاشقانلار بولۇپ، سانىمۇ ئىنتايىن چەكلىك ئىدى. شەرقىي تۈركىستاندىن بىۋاسىتە چىققان ئۇيغۇرلار 80 - يىللارنىڭ ئاخىرلىرىدىن ئېتىبارەن گىرمانىيەگە كېلىپ ئورۇنلىشىشقا باشلىدى ۋە ئۇلار پەيدىن - پەي گىرمانىيەدىن ھالقىپ، ياۋروپانىڭ ھەرقايسى ئەللىرىگە كېڭىيىشكە باشلىدى.

ئۇيغۇر ۋە كىللىرى گېرمانىيەدىكى 40 مىڭ كىشىلىك پۈتۈل مەيدانىدا بايراق كۆتۈرۈپ پاراۋانلىق ئۆتتى



ئۆز خەۋىرىمىز: ياۋروپادىكى ئەڭ چوڭ ئىسلام تەشكىلاتى ھىساپلانغان «مىللىي كۆرۈش» تەشكىلاتىنىڭ بۇيىل 6-ئاينىڭ 3-كۈنى گېرمانىيەنىڭ كۆلن شەھرىدە چاقىرىلغان 6-نۆۋەتلىك ئومۇمىي قۇرۇلتىيى، شەرقىي تۈركىستان داۋاسىنى تۈرك - ئىسلام ئالىمىگە تونۇتۇشقا تارىخىي پۇرسەت يارىتىپ بەردى. گېرمانىيەدىكى مەشھۇر پۈتۈل مەيدانلىرىنىڭ بىرى بولغان «Köln Müngersdorf Stadium» ۱۵ ئۆتكۈزۈلگەن بۇقېتىمقى يىغىنىدا، مىللەتچە كىيىنگەن 30 دىن ئارتۇق ئۇيغۇر شەرقىي تۈركىستاننىڭ ئاي - يۇلتۇزۇلۇق كۆك بايرىقىنى ئىگىز كۆتۈرۈپ، ئاسارەت ئىچىدىكى باشقا مىللەتلەرنىڭ ۋەكىللىرى بىلەن بىرگە، ئادەم دېڭىزىغا ئايلانغان 40 مىڭ كىشىلىك مەيداننى ئايلىنىپ پاراۋانلىق ئۆتتى، چوڭلار ۋە 20 گە يېقىن ئۆسمۈر بالىدىن تەركىپ تاپقان ئۇيغۇر ۋەكىللىرى مەيداندا يۈرۈش باشلىغاندا، 40 مىڭدىن ئارتۇق ئامما قىزغىن ئالقىش يانغۇرىنىڭ ئاستىدا شونار توۋلاپ، ئۇيغۇر ۋەكىللىرىگە ئالاھىدە ھۆرمەت بىلدۈردى.

«ياۋروپا مىللىي كۆرۈش تەشكىلاتى» تەرىپىدىن ئۇيۇشتۇرۇلغان بۇقېتىمقى قۇرۇلتايدا، 20 گە يېقىن دۆلەتنىڭ گېرمانىيەدە تۇرۇشلۇق باش ئەلچىلىرى، ياۋروپا ۋە دۇنيانىڭ ھەرقايسى جايلىرىدىكى ئىسلام تەشكىلاتلىرى ۋە تۈرلۈك ئاممىۋى تەشكىلاتلارنىڭ ۋەكىللىرى، شەرقىي تۈركىستان، تىبەت، ئىچكى موڭغۇلىستان، چېچەننىستان ... قاتارلىق 10 دىن ئارتۇق ئاسارەت ئاستىدىكى مىللەتلەرنىڭ ۋەكىللىرى ۋە «مىللىي كۆرۈش تەشكىلاتى» نىڭ دۇنيانىڭ ھەرقايسى ئەللىرىدىن كەلگەن ۋەكىل ۋە ئەزالىرىدىن بولۇپ 40 مىڭدىن ئارتۇق كىشى قاتناشتى. مەزكۇر تەشكىلاتنىڭ قۇرغۇچىسى ۋە تۈركىيەنىڭ سابىق باش مىنىستىرى نەجمەتتىن ئەرباكەن ھەمدە

تۈركىيەدىكى «پەزىلەت پارتىيىسى» گە مەنسۇپ كۆپلىگەن پارلامېنت ئەزالىرىمۇ تۈركىيەدىن ئالاھىدە گېرمانىيەنىڭ كۆلن شەھرىگە يېتىپ كېلىپ بۇقېتىمقى قۇرۇلتايدا ئىشتىراك قىلدى. شەرقىي تۈركىستان تەرەپتىن بۇقېتىمقى قۇرۇلتايدا مەشھۇر ئۇيغۇر سىياسىي ۋە «ئۇنىۋېرسىتېت» نىڭ رەئىسى ئەركىن ئالبېكىن، شەرقىي تۈركىستان (ئۇيغۇرىستان) مىللىي قۇرۇلتىيىنىڭ باش كاتىبى ئەسقەرجان، «دۇنيا ئۇيغۇر ياشلىرى قۇرۇلتىيى» ئىجرائىيە كومىتېتىنىڭ رەئىسى دولقۇن ئەيسالارنىڭ باشچىلىقىدا 30 دىن ئارتۇق ئۇيغۇر ئالاھىدە تەكلىپ بىلەن قاتناشتى.

يىغىن جەريانىدا «مىللىي كۆرۈش تەشكىلاتى» نىڭ مەسئۇللىرى ئۇيغۇر ۋەكىللىرىگە ئالاھىدە ئىلتىپات كۆرسەتتى، تەشكىلاتنىڭ باش كاتىبى مەمەت سەبىرى ئەرباكەن قاتارلىقلار رەئىس سەھنىسىدىن چۈشۈپ ئالاھىدە ئۇيغۇر ۋەكىللىرىنىڭ يېنىغا كېلىپ ئۇلار بىلەن سەھنىدىن سۆھبەتلىشتى ۋە ھال - خاتىرە سورىدى. بۇ ئارىلىقتا ئەركىن ئالبېكىن ئەپەندى تۈركىيەنىڭ سابىق باش مىنىستىرى نەجمەتتىن ئەرباكەن ۋە بەزى پارلامېنت ئەزالىرى بىلەن قىسقىچە كۆرۈشۈش ئىمكانىيىتىگە ئېرىشتى.

«ياۋروپا مىللىي كۆرۈش تەشكىلاتى» نىڭ رەئىسى ۋەكىلى دوكتور يۈسۈپ ئىشاق ئەپەندى بۇقېتىمقى قۇرۇلتايدا قىلغان ئېچىلىش نۇتقىدا، شەرقىي تۈركىستان، تىبەت، ئىچكى موڭغۇلىستان خەلقلىرىنىڭ ۋە شۇلارغا ئوخشىغان كۆپلىگەن ئەسەر مىللەتلەرنىڭ زۇلۇم ئىچىدە ياشاۋاتقانلىقىنى ۋە ئۇلارنىڭ ھۆرلۈك ئۈچۈن كۈرەش قىلىۋاتقانلىقىنى ئالاھىدە تەكىتلەپ ئۆتتى. ئۇ، ياۋروپادا ياشاۋاتقان موسۇلمان خەلقلەرنىڭ بىرلىك - ئىتتىپاقلىقى ۋە كېلەچىكى ھەققىدە توختۇلۇپ مۇنداق دېدى: «ياۋروپادا 17 مىليون موسۇلمان خەلق

ئەسقەرجان تەكىتلەپ مۇنداق دېدى: «موسۇلمان تۈركلەرنىڭ، مەخمۇت قەشقىرىنىڭ، سۇلتان سۇتۇق بۇغراخاننىڭ، بىلگە خاقاننىڭ، ئەخمەت يېسەۋىلەرنىڭ ۋە ئەيسا يۈسۈپ ئالبېكىنلەرنىڭ ئانا يۇرتى بولغان شەرقىي تۈركىستاندا خىتاينىڭ زۇلۇمى ئىزچىل داۋام قىلىپ كەلمەكتە ۋە موسۇلمانلارنىڭ قېنى توختىماي ئاقماقتا، تېخى تۇغۇلمىغان بوۋاقلار ئانىلارنىڭ قوسىقىدا ۋە ھەشەلەرچە ئۆلتۈرۈلمەكتە، ياشلىرىمىز، ئاياللىرىمىز ۋە مويسىپىتلىرىمىز تۈرلۈك باھانىلار بىلەن قولغا ئېلىنىپ تۈرمىلەرگە تاشلانماقتا، زۇلۇمغا ئېتىراز بىلدۈرگەنلەر قىرىپ تاشلانماقتا، ئەپسۇسكى بۇخىل ۋە ھەشەلەرنى دۇنيا پەقەت كۆزىتىپ تۇرۇش بىلەنلا كۇپايە قىلماقتا، قېنى ئىنسان ھەقلىرى؟ قېنى غەرىپتىكى دېموكراتىك دۆلەتلەر؟ قېنى ئىسلام ئالىمى؟ ۋە قېنى تۈرك ئالىمى؟ بۇخىل ۋە ھەشەلەككە ۋە قانخورلۇققا «توختا» دەيدىغانلار يوقمۇ؟ قىرىپ تاشلانغان بوۋاقلارنىڭ، بالىلارنىڭ، ياشلارنىڭ، ئانا - دادىلارنىڭ ھىسابى سورالامدۇ؟ ياق، شەرقىي تۈركىستان خەلقى بۇنىڭغا ھەرگىز سۈكۈت قىلىپ تۇرمايدۇ، ئۇلار 50 يىلدىن بۇيان مېلى بىلەن، قېنى بىلەن ۋە جېنى بىلەن بۇخىل ۋە ھەشەلەككە ۋە زۇلۇمغا قارشى تۇرۇپ كېلىۋاتىدۇ. بۇجەرياندا يۈزمىڭلارچە خەلقىمىز شېھىت بولدى، يەنە يۈزمىڭلارچە موسۇلمان تۈرك تۈرمىلەردە ۋە ئەمگەك بىلەن ئۆزگەرتىش مەيدانلىرىدا چىرىماقتا، ئەمما ئۇلار زۇلۇمغا ئەسلا باش ئەككىنى يوق، ئەكسىچە پۈتۈن بارلىقىنى قۇربان قىلىپ، مىللىي مۇجادىلىسىنى داۋاملاشتۇرۇپ كەلمەكتە، شۇنىڭغا ئىشەنچىمىز كامىلىكى، شەرقىي تۈركىستان خەلقىنىڭ مۇجادىلىسى غەلبە بىلەن ئاخىرلىشىدۇ ۋە شەرقىي تۈركىستان خەلقى چوقۇم مىللىي مۇستەقىللىقنى قولغا ئالىدۇ».

بۇقېتىمقى قۇرۇلتايدا يەنە كۆلن شەھرىنىڭ شەھەر باشلىقى، ھەرقايسى ئىسلام تەشكىلاتلىرىنىڭ ۋە ئاسارەت ئاستىدىكى مىللەتلەرنىڭ ۋەكىللىرىمۇ سۆز قىلدى.

ياشماقتا، ياۋروپادىكى موسۇلمانلار يېڭى زامان مەدەنىيىتى ئىچىدە ياشاۋاتقانلىقىنى ياخشى تونۇپ يېتىشى، تەشكىلاتلىشىشقا ۋە كەلگۈسى ئەۋلادلىرىنى تەربىيەلەشكە ئەھمىيەت بېرىشى، ئىسلام مەدەنىيىتىنىڭ گۈزەللىكلىرى بىلەن ياۋروپادا يېڭى بىر روھنى بەرپا قىلىشى لازىم. موسۇلمانلار - ئەتراپىدىكىلەرگە پايدىلىق بولغان ئىنسانلاردۇر، ياۋروپا بىرلىكىنىڭ دەل مۇشۇنداق گۈزەللىككە ساھىپ ئىنسانلارغا ئېھتىياجى بار. كۆپخىل مىللەتنىڭ ۋە كۆپخىل دىننىڭ بىر موھىتتا تېنچلىق بىلەن ياشىيالايدىغانلىقىنى ئىسپاتلىغان بىردىن - بىر مەدەنىيەت - ئىسلام مەدەنىيىتىدۇر، 20 دىن ئارتۇق دۆلەت، رايون، يۈزلىگەن مىللەت، ئىرىق، دىن ۋە مەزھەپنى ئۆز ئىچىگە ئالغان ياۋروپانىڭ دەل بۇنىڭغا ئېھتىياجى بار. شۇڭا ياۋروپا ئەللىرى ياۋروپادا ياشاۋاتقان موسۇلمانلارنى ئاتىمىمىزغا قىلىۋېتىشنىڭ ئوبىكتىۋى سۈپىتىدە ئەمەس، بەلكى ئۆزلىرىگە زور ياردەم ۋە گۈزەللىكلەرنى ئېلىپ كېلىدىغان قىممەتلىك بىر غەزىنە سۈپىتىدە كۆرۈشى كېرەك».


ئىنتايىن جۇشقۇن بىر كەيپىياتتا ئۆتكۈزۈلگەن بۇقېتىمقى ھەشەمەتلىك قۇرۇلتايدا، «شەرقىي تۈركىستان (ئۇيغۇرىستان) مىللىي قۇرۇلتىيى» نىڭ باش كاتىبى ئەسقەرجان ئۇيغۇرلارنىڭ ۋەكىلى سۈپىتىدە ئالاھىدە سۆزگە تەكلىپ قىلىندى، ئەسقەرجان بىلەن بىرگە بارلىق ئۇيغۇر ۋەكىللىرى يىغىن سەھنىسىگە چىقىپ، شەرقىي تۈركىستاننىڭ بايرىقىنى جەۋلان قىلدۇرۇپ، 40 مىڭدىن ئارتۇق ئاممىنى ئۇيغۇرلارغا ۋاكالىتەن يەنە بىر قېتىم سالاملىدى، بۇ تەسرىك مەنزىرە، يىغىن سەھنىسىگە ئورۇنلاشتۇرۇلغان دېۋ ئېكراندا جانلىق ھالدا كۆرسۈتۈلۈپ تۇرۇلدى.

ئەسقەرجان ئۆز نۇتقىدا ئالدى بىلەن مۇنداق دېدى: «سۆزلەرگە ئالدى بىلەن شەرقىي تۈركىستاندىكى مىليونلىغان موسۇلمان خەلقىنىڭ ۋە ئۇلارنىڭ تاشقى دۇنيادىكى ۋەكىلى بولغان «شەرقىي تۈركىستان (ئۇيغۇرىستان) مىللىي قۇرۇلتىيى» نىڭ سالامىتى ۋە چەكسىز ھۆرمىتىنى ئىزھار قىلماقچىمەن. خىتاينىڭ دەشەتلىك زۇلۇمى ئاستىدا ئېزىلىۋاتقان خەلقىمىزنىڭ دات - پەريادىنى ۋە ئېچىنىشلىق ساداسىنى سۆزلەرگە ۋە دۇنياغا تۇيغۇزۇش ئىمكانىيىتى يارىتىپ بەرگەن ۋە ھەر زامان بىزگە ئوخشىغان مەزلۇم مىللەتلەرنىڭ غەمگۈزلۈرى بولۇپ كەلگەن «مىللىي كۆرۈش تەشكىلاتى» غا چەكسىز مىننەتدارلىق بىلدۈرمەن».



دالاي لاما كېلىنتون بىلەن كۈرۈشتى،

قۇرۇلتاي رەئىسى ئەنۋەر جان دالاي لاماغا مەكتۇپ يوللىدى



قۇرۇلتاي رەئىسى ئەنۋەر جان تىبەت ۋە كىلىرى لودى كېرى ۋە بۇچۇك سېرىگلار بىلەن بىرگە

خىتاي ھاكىمىيىتىگە قارشى ئورتاق ھەرىكەت قىلىپ كەلمەكتە ۋە بىر - بىرلىرىنىڭ مىللىي ھەرىكەتلىرىنى قوللاپ - قۇۋەتلەپ كەلمەكتە.

مىللىي قۇرۇلتاي رەئىسى ئەنۋەر جان گېزىتىمىزنىڭ زىيارىتىنى قوبۇل قىلغاندا، « 3 - تەرەپ خەلقلىرى بىرلەشمە كومىتېتى » نىڭ قۇرۇلۇش جەريانى ۋە ياۋروپادىكى پائالىيەتلىرى ھەققىدە مەلۇمات بېرىپ مۇنداق دىدى:

« تىبەتلىكلەر بىلەن بولغان تارىخىي يېقىنلىقىمىز ۋە ھازىرقى تەقدىرداشلىقىمىز، مىللىي رەھبەرلىرىمىزنى ھەم ئۆزئارا بىرلىكتە بىرلىكتە ئىشلەشكە تەشۋىق قىلغان. چۈنكى مىللىي رەھبەرلىرىمىزدىن مەرھۇم مۇھەممەت ئىمىن بۇغرا ۋە ئەيسا يۈسۈپ ئالىپتىكىن ئەپەندىلەر 1960 - يىلى 14 - ئاپرېل كۈنى ھىندىستاندا تىبەت خەلقىنىڭ دىنىي داھىسى دالاي لاما بىلەن تۇنجى قېتىم ئۇچراشقاندا، خەلقئارا سەھنىلەردە ئۆزئارا ئىتتىپاق تەشكىل قىلىش ئىمكانىيەتلىرىنى مۇزاكىرە قىلغان ئىدى. كېيىنچە، يەنى 1970 - يىلى ئەيسا ئەپەندى ھىندىستاننىڭ دېرىسسالام رايونىدا دالاس لامانى زىيارەت قىلغاندا ۋە 1983 - يىلى دالاي لاما ئەيسا ئەپەندىنى زىيارەت قىلىش ئۈچۈن ئىستانبۇلغا كەلگەندە، ئۆزئارا ھەمكارلىقنى يولغا قويۇش مەسىلىسىنى يەنە بىر قېتىم كەڭ كۆلەمدە مۇزاكىرە قىلغان ئىدى. نەتىجىدە 1985 - يىلى 14 - ئىيىن كۈنى شىۋىتسارىيەنىڭ زۇرىخ شەھىرىدە چاقىرىلغان بىر - (داۋامى 7 - بەتتە)

ئۇچراشقاندا، زۇلۇم ئاستىدىكى خەلقلىرىمىزنىڭ مۇشتەرەك دەردىنى يەنە بىر قېتىم تىلغا ئېلىپ ئۆتىدىغانلىقىمىزغا ئىشەنچىمىز كامىل .»

ئۇندىن باشقا يەنە، مەشھۇر ئۇيغۇر سىياسىيىن ۋە « بىرلەشكەن دۆلەتلىك تەشكىلاتىدا ۋەكىلى بولمىغان مىللەتلەر تەشكىلاتى » نىڭ رەئىسى ئەركىن ئالىپتىكىنمۇ 6 - ئاينىڭ 20 - كۈنى ئامېرىكا « ئەركىن ئاسىيا رادىيوسى » نىڭ زىيارىتىنى قوبۇل قىلغاندا، دالاي لامانىڭ ھەرقايسى دۆلەت رەھبەرلىرى بىلەن ئۇچراشقاندا، تىبەت مەسىلىسى بىلەن بىرگە، شەرقىي تۈركىستان مەسىلىسىنىمۇ ئىزچىل تۈردە تەكىتلەپ كېلىۋاتقانلىقىنى، دالاي لاما بۇقېتىم ئامېرىكىنى زىيارەت قىلىش ھارپىسىدا، ئۆزىنىڭ بەزى تىبەت مەسئۇللىرى بىلەن ئۇچرۇشۇپ، دالاي لامادىن ئامېرىكا پىرىزىدېنتى كېلىنتون بىلەن كۆرۈشكەندە، تىبەت مەسىلىسىگە قوشۇپ شەرقىي تۈركىستان مەسىلىسىنىمۇ يەنە بىر قېتىم تىلغا ئېلىشنى نەزەردىن ساقىت قىلىۋەتمەسلىكىنى تەلەپ قىلغانلىقىنى بايان قىلدى.

سىزلىرىگە مەلۇم بولغىنىدەك، يىللاردىن بۇيان چەتئەللەردە كوممۇنىستىك خىتاي ھاكىمىيىتىگە قارشى ھەرىكەت قىلىپ كېلىۋاتقان شەرقىي تۈركىستان، تىبەت ۋە ئىچكى موڭغۇلىيە تەشكىلاتلىرى، « 3 تەرەپ خەلقلىرى بىرلەشمە كومىتېتى » نى قۇرۇپ چىقىپ، خەلقئارا سىياسى سەھنىلەردە كوممۇنىست

ناھىيەسىگە خىتاي كۆچمەنلىرىنى يۆتكەش پىلانىغا دۇنيا بانكىسىنىڭ قەرز پۇل بېرىۋاتىلىق مەسىلىسى ئۈستىدە توختۇلىدۇ، خىتاي كۆچمەنلىرىنىڭ تەھدىتىگە دۇچ كېلىۋاتقانلار يالغۇز تىبەتلىكلەرلا ئەمەس، بەلكى ئۇيغۇر ۋە موڭغۇللارمۇ بار، شۇڭا، دالاي لاما بۇقېتىم كېلىنتون بىلەن كۆرۈشكەندە، تىبەت مەسىلىسى بىلەن بىرگە يەنە ئۇيغۇرلار مەسىلىسىنىمۇ ئوتتۇرىغا قويۇشى مۇمكىن » دىدى.

ئامېرىكا پىرىزىدېنتى بىل - كېلىنتون تىبەتلىكلەرنىڭ دىنىي داھىسى دالاي لامانى قوبۇل قىلىشتىن بىر كۈن بۇرۇن، يەنى 6 - ئاينىڭ 19 - كۈنى، مەركىزى ئورگىنى گېرمانىيەنىڭ مىونخىن شەھىرىدىكى « شەرقىي تۈركىستان (ئۇيغۇرىستان) مىللىي قۇرۇلتىيى » نىڭ رەئىسى ئەنۋەر جان دالاي لاماغا ئالاھىدە مەكتۇپ يوللاپ، بۇقېتىم ئامېرىكا پىرىزىدېنتى بىل - كېلىنتون بىلەن كۆرۈشكەندە، تىبەت مەسىلىسى بىلەن بىرگە، تىبەتلىكلەر بىلەن تەقدىرداش بولغان ئۇيغۇرلار ۋە باشقا ئاز سانلىق مىللەتلەر مەسىلىسىنىمۇ باراۋەر تىلغا ئالدىغانلىقىغا ئىشىنىدىغانلىقىنى ئىزاھ قىلدى.

ئەنۋەر جاننىڭ قۇرۇلتاي نامىدىن دالاي لاماغا يوللىغان مەكتۇبىدا قىسچە مۇنداق دىيىلىدۇ:

« جانابىڭىزنىڭ بۇ قېتىم دۇنيانىڭ ئەڭ دېموكراتىك، ئەڭ قۇدرەتلىك دۆلىتىنىڭ پىرىزىدېنتى بىلەن ئۇچۇرۇشۇشىڭىزنىڭ، تىبەتلىك قېرىنداشلىرىمىز، شۇنداقلا خىتاي كوممۇنىستىك مۇستەملىكىچىلىرىنىڭ زۇلۇمى ئاستىدا ئېزىلىۋاتقان بىز ئۇيغۇر ۋە باشقا خەلقلەرنىڭ ھال - ئەھۋالىنىڭ ياخشىلىنىشىغا پايدىلىق بولىدىغانلىقىغا ئىشىنىمىز. بىز، جانابىڭىزنىڭ ھازىرغا قەدەر كۆپلىگەن دۆلەتلەرنىڭ رەھبەرلىرى بىلەن ئۇچراشقاندا، تىبەت مەسىلىسىگە قوشۇپ شەرقىي تۈركىستان خەلقىنىڭ تەقدىرى مەسىلىسىنىمۇ بىرگە تەكىتلەپ كېلىۋاتقانلىقىڭىزنى مەمنۇنىيەت بىلەن كۆزىتىپ كېلىۋاتىمىز ۋە بۇ مۇناسىۋەت بىلەن سىزگە ئالاھىدە مىننەتدارلىقىمىزنى ئىزاھ قىلىمىز. جانابىڭىزنىڭ بۇ قېتىم ئامېرىكا پىرىزىدېنتى بىل - كېلىنتون بىلەن

ئۆز خەۋىرىمىز: نۆۋەتتە ئامېرىكىنى زىيارەت قىلىۋاتقان تىبەتلىكلەرنىڭ دىنىي داھىسى دالاي لاما، 6 - ئاينىڭ 20 - كۈنى ئاقسارايىدا ئامېرىكا پىرىزىدېنتى بىل - كېلىنتون بىلەن، ئامېرىكا دۆلەت مەجلىسىدە ئامېرىكا دۆلەت مەجلىسى ۋە ئاۋام پالاتاسىدىكى مۇناسىۋەتلىك ۋەكىللەر، ئامېرىكا تاشقى ئىشلار مىنىستىرلىكىدىكى مەسئۇل ئەربابلار بىلەن ئايرىم - ئايرىم ھالدا كۆرۈشتى.

چەتئەل ناخبىرات ئاگېنتلىقلىرىنىڭ خەۋىرىگە قارىغاندا، دالاي لامانىڭ بۇقېتىم ئامېرىكىنى زىيارەت قىلىشتىكى ئاساسىي مەقسىدى، خىتاينىڭ دۆلەت رەئىسى جاڭ زېمىن بىلەن دالاي لاما ئوتتۇرىسىدىكى سۆھبەتنى ئىشقا ئاشۇرۇش مەسىلىسى ھەققىدە ئامېرىكا ھۆكۈمىتى بىلەن مۇزاكىرە ئېلىپ بېرىش ۋە تىبەت بىلەن ئامېرىكىنىڭ ھەمكارلىق مۇناسىۋەتلىرىنى يەنىمۇ كۈچەيتىش ھەققىدە سۆھبەت ئۆتكۈزۈشتىن ئىبارەت.

دالاي لاما 6 - ئاينىڭ 20 - كۈنى چۈشتىن بۇرۇن، ئامېرىكا دۆلەت مەجلىسىدىكى كېڭەش پالاتاسى بىلەن ئاۋام پالاتاسىدىكى مۇناسىۋەتلىك ۋەكىللەر بىلەن سۆھبەت ئۆتكۈزدى. دالاي لاما يەنە ئامېرىكا تاشقى ئىشلار مىنىستىرلىكىنىڭ تىبەت ئىشلىرىنى ماسلاشتۇرغۇچى ئەمەلدارى بىلەن ئامېرىكا دۆلەت مەجلىسىدە سۆھبەت ئۆتكۈزۈپ، خىتاي ھۆكۈمىتىگە دالاي لاما - جاڭ زېمىن سۆھبىتىگە كۆندۈرۈش مەسىلىسىنى مۇزاكىرە قىلدى. شۇ كۈنى چۈشتىن كېيىن، ئامېرىكا پىرىزىدېنتى بىل - كېلىنتون دالاي لاما بىلەن ئاقسارايىدا كۆرۈشتى. يېرىم سائەت داۋام قىلغان ئىككى تەرەپ سۆھبىتىدە، خىتاي - تىبەت تېنچلىق سۆھبىتىنى ئىلگىرى سۈرۈش مەسىلىسى نۇقتىلۇق ھالدا مۇزاكىرە قىلىندى.

بۇقېتىمقى سۆھبەتتىن بۇرۇن، ئامېرىكىدىكى « تىبەتنى ھىمايە قىلىش جەمىيىتى » نىڭ رەئىسى جون ئەپەندى مۇخبىرلارنىڭ زىيارىتىنى قوبۇل قىلغاندا، « دالاي لاما بۇقېتىم پىرىزىدېنت كېلىنتون بىلەن كۆرۈشكەندە، خىتاي كومپارتىيەسىنىڭ چىڭخەيدە تىبەتلىكلەر ئولتۇراقلاشقان دولان

شىنجاڭ گۈزەللىكى

ئۇيغۇرغا بارمۇ بىر دىلداش ئىنسان؟

مەھمۇت ئەكرەم (ئۆزبېكىستان)

ئۇيغۇر ئېلىدە ھۆكۈمران جاللات،
ئۆلۈمگە مەھكۇم كىم كۆتەرسە باش.
كېلە چىكىدىن ئۈمىتىز ئەۋلات،
ئازاپ چەكمەكتە بارچە قېرى - ياش.

بۇلىدى خىتايلار گۈزەل ئەلنى،
قىرىپ يوقۇتۇپ ئۇيغۇر ئەسلىنى.
تۇردۇق بىز، مەھكەم باغلىدۇق بەلنى،
مەقسىدىمىز ئىستىقلال تىكتۇق جاننى.

ئاقىتى كۆز ياش مۇجۇلۇپ يۈرەك،
دەھشەت قىرغىندىن تۆكۈلگەچكە قان.
بار ۋۇجۇتلارنى قاپلىدى تىترەك،
قەھرى - غەزەپتىن پىغانلار تاشقان...

ئادالەتمۇ بۇ - جان پىدا قىلىپ،
ئۆز ئەركى ئۈچۈن كۈرەشكەن ئىنسان.
« بۆلگۈنچى »، « تېرورست » دەپ ئاتىلىپ،
مىڭلاپ قامىلىپ، ناھەق تۆكسە قان.

زالىم زۇلمىدىن قانلار تۆكۈلدى،
پىغان چېكىشتىن باشقا يوق ئىمكان.
ئەلەم - ھەسرەتتىن بەللەر پۈكۈلدى،
ئۇيغۇرغا بارمۇ بىر دىلداش ئىنسان.

قان يۇتۇپ ئۇيغۇر بولۇۋاتسا غەرق،
قول ئۇزاتماستىن ھۆكۈمران بەكلەش،
كىم دوست، كىم دۈشمەن، قىلماس ھېچ پەرق،
بۇ قانداق قىسمەت، بۇ قانداق چەكلەش.

ئۇيغۇرنىڭ دۈشمىنى سېنىڭ دۈشمىنىڭ،
چۈنكى بىز تۇرساق ئەسلى قېرىنداش.
نە ئۈچ بۈگۈن سەن ئۇيغۇرغا ئەجەپ،
ياۋنى دوست تۇتۇڭ، بىزگە ئېتىپ تاش.

كۈتمىگەن ئۇيغۇر خەيرى ۋە ئېھسان،
كۈتكەن ئىدى پەقەت دوستلۇق ئەھدىنى.
باشقا كۈن چۈشكەندىلا بىلەر كەن ئىنسان،
سادىق، ۋاپادار دوستنىڭ قەدرىنى.

ياۋ قەيىب، ياۋۇز، ئاچكۆز، ھىلىگەر،
بىلگىن بۇلاشتىن ھەرگىز يانمايدۇ.
بىرلىشىپ ئالدىن توسمىساڭ ئەگەر
بىر - بىرلەپ يۇتۇپ، قىرىپ قويمايدۇ.

ئۇيغۇر بېشىغا چۈشكەن بۇ كۈلپەت،
دوستلار بېشىغا چۈشمىسۇن ئەسلا.
دوستلار ھۆرلىكى ئۇيغۇرغا مەدەت،
ھۆرلۈك مەشئىلى ئۈچمىسۇن ئەسلا.

زالىم زۇلمىدىن يۇرت بولدى زىندان،
يۆلەكسىز ئەلنى ياۋ قىلدى يەكسان.
ئازاپ زۇلمىدىن قاينىدى ۋىجدان،
ئۇيغۇرغا بارمۇ بىر دىلداش ئىنسان.

...گە

ئابلىكىم باقى ئىلتەبىر (تۈركىيە)

ئەسلىڭ ئۇيغۇر، پاك ئىدىڭسەن پاك پېتىڭچە كەتمىدىڭ،
پاك قەلبىدە پاك مۇھەببەت، پاك قەدرىگە يەتمىدىڭ.

ئالى مەنسەپ سايىسىدا گېدىيىپ، ئەقلىڭ ئېزىپ،
كىملىر ئۆزۈڭ كىم ساڭا يات، بۇنى ھېچ پەرق ئەتمىدىڭ.

دىنى، تىلى ھەم دىلى يات، ئەسلى ئەسلا ئەلگە يات،
خەلقىڭ سۆيىمەس ياتنى سۆيىدۇڭ ئۆز ئەسلىڭدىن چەتلىدىڭ.

مىللىتىڭنى يەر قىلدىڭسەن ئەلگە ياتنى ئەر قىلدىڭ،
ھايا - ئىماندىن ئەسەر يوق قەلبى رەسۋا سەتمىدىڭ.

ئاتاڭ ساتتى ئېلىنى، مەنسەپنى دەپ ۋىجدانىنى،
سەنمۇ دۇنياغا ئاتاڭدەك قۇل بولۇشقا كەلمىدىڭ.

گەر ئۆلۈپ « گۈنەنسەي » دە ياتساڭ كىم ساڭا قۇرئان ئوقۇر،
ئاقىبەت تەقدىرنى ئويلاپ، سەن تېگىگە يەتمىدىڭ.

ئىپارخان ھەم نوزۇگۇمنىڭ روھىمۇ لەنەت ئوقۇر،
بۇ قاباھەت قىلمىشىڭنى ھېچكىم سەزمەس دەپمىدىڭ.

گۈنەنسەي - خىتايلارنىڭ جەسەت ساندۇغى

ھەممىدىن نېمە يامان؟

يۇنۇسۋا پاتىمە

ئىنسان ئۈچۈن دۇنيادا ھەممىدىن نېمە يامان؟

ئاڭلا ھەم قىل تەپەككۇر پىكرىمنى ئەيىلەي بايان!
جاھالەتتە غەپلەتتە ئارقىدا قالغان يامان،

بىرلىشمەي چېچىلىپ ھەريان تارقالغان يامان.

توقلۇقتان بۇزۇپ چاچقان، ئەلزارى شوخلۇق يامان،

مال - دۇنيادىن ئايرىلغان، ئاچۇ - زار يوقلۇق يامان.

ئۆز ھالىغا باقماستىن ئۆزگىدىن كۈلگەن يامان،

مۇرات - مەقسىدىگە يەتمەي ياش تۇرۇپ ئۆلگەن يامان.

ئاقىل - دانى دۈشمەندىن، دۆت - نادان ئۆلپەت يامان،

يار ۋاپاسىز بولسا گەر، مېھرىدىن كۈلپەت يامان.

خىيانەتچى، ھەسەتخور، ئاچكۆز قارادىل يامان،

دوستلار ئارا بۇزغۇنچى، پىستە - پاسات تىل يامان.

ئاق كۆڭۈل پاك تۇغۇلۇپ، چوڭ بۇلۇپ ئازغان يامان،

مەنسەپ ئابروي پۇلىنى دەپ، دوستقا گۈر قازغان يامان.

بىر ئۆزىنى ئويلىغان - ئەقلى پەست ئالىم يامان،

ئەل قاخشىغان ئەقلى پەست دىلى نەس زالىم يامان.

ئاتا - ئانا قېرىنداش، ئەلدىن ئايرىلغان يامان،

كور بولۇپ، تىلىدىن قېلىپ، بەلدىن ئايرىلغان يامان.

ئاھا! ۋەتەن دەيمەن

(ناخشا)

قېيۇم موھىددىن (ئۆزبېكىستان)

ئانامغا ئاش بەر دەيتتىم،

دادامغا نان بەر دەيتتىم.

بالىلىقىمدا بىلمەيتتىم،

ۋەتەن قەدرىڭگە يەتتىم.

يۈرۈگۈم كۈيۈك مانا،

ماڭا بارمىكىن پانا.

ئاھا! ۋەتەن سەنسەنمەن،

قانداق ياشايمەن يانا.

كۆزۈم ئوچۇق تىرىكلىكىمدە،

ۋەتەننى كۆرسەم دەيمەن.

شۇ ياۋۇز دۈشمەن بىلەن،

كۆرەش قىلىپ ئۆلسەم دەيمەن.

ئۇيغۇر قىزىغا

ئۇيغۇر ئەزىزى

ئەمەسمەن مەجىتۇن، تاقلايدىغان شاقچى قۇش،

بولساڭ گۈزەل سۆيۈم دەپلا ئىگىيدىغان.

تەس مېنىڭ سۆيىمەكلىكىم ئۇيغۇر قىزى،

ئىشقى - پىراق دەپلا يۈرسەڭ ئېرىيدىغان.

ئەگەر بولساڭ سەمۇ جەڭچى ئۇيغۇر ئۈچۈن،

كىرىپ كەلسەڭ كۈرەشكەرگە « نوزۇگۇم »

بولۇپ.

بولسا ئازات « ئۇيغۇرستان » خەلقىمىز ھۆر،

سۆيەر ئىدىم سېنى جاندىن ئىزىم بىلىپ.

ئىلتىھاسم ئۇيغۇر قىزى ئاڭلا سۆزۈم،

قورۇلمىسۇن روھى بۈگۈن « نوزۇگۇم » نىڭ.

يېپىشايلى قول تۇتۇشۇپ كۈرەشكە مەھكەم،

ئىگىسى سەنلا شۇندا سۆيىسەڭ يۈرۈگۈمنىڭ.

2000 - يىلى ماي

گېلىڭنى كۈزەتكەن، بولماپسەك شەرى،

دەپ گەلىنى كىشىگە قۇل بولماپتۇر.

تولا كۆردۈم ئەمدى ئىزىم كىشىلەر،

گېلىنى يىغلاي بولۇپ كەتتى يەر.

گېلىڭغا دەسەر بولما، ئى نىپىسى چوڭ،

دەسەر بولساڭ تېپىلسا قوتۇلۇش يولۇڭ.

— يۈزۈپ خاس ھاجىپ



ئىسلام ئەخلاقىنى ھەقىقىي ئىگەللەيلى !

ئاللاھتىن ئۈمىت قىلىپلا، مەناسىنى بىلمىگەن ئەرەبچە دۇئالارنى قىلىپ يېتىۋەرسەك بۇ غەپلەتلەردىن ھەرگىزمۇ قۇتۇلالمايمىز.

ئاللاھنىڭ ئۈمىدى ئەلبەتتە بىز بەندىلىرىدەدۇر. ئاللاھ كەرىم، بولۇپمۇ بىز ئىمان كەلتۈرگەن بەندىلىرىدىن بۈيۈك غەيرەت - جاسارەت، ئىلىم - مەرىپەتلىك ئەھۋاللارنى تەربىيەلەپ يېتىشتۈرۈشىمىزنى، ھۆر - مۇستەقىل ياشاش ئىقتىدارىغا ئىگە بولۇشىمىزنى، دەرگاھى ھەققە ئاق يۈز بىلەن كېلىشىمىزنى زور ئۈمىت بىلەن كۈتمەكتە.

شۇڭلاشقا بىز مۇسۇلمانلار كالىمىزنى سەگەك تۇتۇپ، مەزھەپ غەۋغالىرىدىن ھۇشيار بولۇپ، ئىسلام دەۋاسى يېنىدا ۋەتەن - مىللەت داۋاسىنى قىلىپ، دىن - ئىسلامنى ھەر بىرىمىز ئۆز قەلبىمىزدە كۈچلەندۈرۈش قەرزىمىزنى ئادا قىلىشىمىز كېرەك. (يۇقارقى ماقالە ۋەتەن ئىچىدىكى مەلۇم بىر دىنىي زات تەرىپىدىن قەلەمگە ئېلىندى)

ئۆزلىرىمۇ ياخشى چۈشەنمەيدىغان ئەرەبچە خۇتبە، دۇئا ۋە تەشۋىقاتلىرى سەۋەبىدىن، ئىنسانلار (بولۇپمۇ ئىسلام ئەھلى) ھاياتىنى بىھۆدە ئۆتكۈزۈپ كەتە. ھالبۇكى، ئاتا - بوۋىلىرىمىز، ئالىملىرىمىز، بۈيۈك ئىقتىسادات ئىگىلىرىمىز، نوپۇزلۇق زاتلىرىمىز، ئومۇمەن دىنىي تەشۋىقاتچىلىرىمىز ئىسلام ئەخلاقى - پەيغەمبەر ئەخلاقىنى، ئىسلام شەرىئىتىنىڭ ئەھكاملىرىنى ۋە ئىلاھىي قانۇنلارنى ھەقىقىي ئەمەل قىلىش ئاساسىدا ئۆزلەشتۈرگەن بولسا، ئەلۋەتتە بىز كېيىنكى ئەۋلادلارغا بۇ گۈزەل ئەخلاق - پەزىلەت، ئىلىم - مەرىپەت، ھۈنەر - سانائەت، ھەقىقىي بىرلىك، كۈچ قۇۋۋەت مىراس قالغان بولاتتى. بۈگۈنكى غەپلەت پاتىقىغا پاتىمىغان، خارۇ - زارلىققا قالمىغان بولاتتۇق. ئەيسۇسكى، داۋام قىلىۋاتقان بۇ يولۇمىزنىڭ خاتالىقىنى تونۇماي، تۈزەتمەي، غەپلەت ئۇيقۇمىزدىن ئويغانماي، قۇرئانى كەرىمنى قارغۇلارچە يادلاپ - ئوقۇپ،

داموللا، خەلفەت، قارى، سوفى، ئىشانلىرىمىز، بولۇپمۇ ئىمام ۋە خاتىپلىرىمىز خۇتبىلەردە، خەلق ئاممىسىغا ئاڭلىتىپ كېلىۋاتقان دىنىي تەشۋىقاتلىرى ۋە تەلىم - تەربىيەلىرىدە، ئىسلام ئەھلىگە يەتكۈزگەن پايدا - مەنپەئەتلىرى بىلەن بىللە يەنە زىيان - زەخمەتلىرىمۇ بارمۇ - يوق؟ بۇ مەسىلىنى ھەقىقىي ۋەجدانىمىز بىلەن مۇلاھىزە قىلىشىمىز ۋە ئويۇلۇشۇپ بېقىشىمىزغا توغرا كېلىدۇ. ئاللاھ ياراتقان ھەر بىر ئىنساندا، بولۇپمۇ ئىمان كەلتۈرگەن پەيغەمبەر ئەلەيھىسسالامنىڭ ئۈمىدلىرىدە ئىسلام ئەخلاقى ھەقىقىي ئۆزلەشكەن بولسا، بۈگۈن پۈتۈن دۇنيا ئىنسانلىرى بۇ گۈزەل ئەخلاققا ئىگە بولۇپ، ئىسلام داۋاسى ئۆزلىكىدىن ھەل بولۇپ، دۇنيا بىرلىكى (ئارزۇ قىلغىنىمىزدەك بۈيۈك بىرلىك) نەتىجىسىگە ئېرىشىپ، بۈگۈنكى ئىلىم - پەن، تېخنىكا، ھۈنەر - سانائەت ساھەلىرىدە راھەت - پاراغەت ئىچىدە ھايات كەچۈرگەن بولاتتۇق. ئەيسۇسكى، مەناسىنى

دىن ۋە ئىنسان

تۇرغۇنجان ئالاۋدۇن

دىن — ئاللاھ تەرىپىدىن بەلگىلەنگەن ۋە پەيغەمبەر ئارقىلىق ئىنسانلارغا يەتكۈزۈلگەن ئىلاھىي قانۇندۇر. بۇ قانۇن ئىنسانىيەتنى دۇنيا ۋە ئاخىرەتتە بەخت - سائادەتكە ئېرىشتۈرۈشنى مەقسەت قىلىدۇ.

دىن ئەقىل ئىگىسى بولغان ئىنسانلار ئۈچۈن كەلگەن بولۇپ، دىندا بەلگىلەنگەن ئەمىر - پەرمانلار، چەكلىمىلەر، پەرىزلەر، ۋاجىپلار، سۈننەتلەر ۋە ئىبادەتلىرىنىڭ ھەممىسى ئىنسانلار ئۈچۈندۇر.

دىننىڭ ۋەزىپىسى پۈتكۈل ئىنسانىيەتنى توغرا ۋە ھەق يولغا باشلاپ، خاتا ۋە باتىل يولدىن توسۇشتۇر.

ئاللاھ ئىنسانلارغا بەلگىلىگەن ئەڭ ئاخىرقى دىن ئىسلام دىنى بولۇپ، بۇ دىن ئەڭ مۇكەممەل ۋە پۈتۈن ياخشىلىقلار مۇجەسسەملەنگەن دىندۇر. بىر ئىنساننىڭ بەخت - سائادەتكە ئىگە بولۇشى ئۈچۈن ئىمە ئىش قىلىشى لازىم بولغان بولسا، ئىسلام دىنى ئۇ ئىشنى ئېنىق كۆرسۈتۈپ بېرىدۇ.

ئىسلام دىنى ھەر تۈرلۈك ئەخلاق - پەزىلەتكە بۇيرۇيدىغان دىن، بۇ دىندىن مەھرۇم قالغان ئىنسان يۈكسەك ئەخلاق - پەزىلەتتىن مەھرۇم قالغان ئىنسان دېمەكتۇر. دىنسىزلىك ئەزىز، ئەخلاق - پەزىلەتنىڭ ھېچقانداق قەدرى يوق، گەرچە ئۇ ئاغزىدا ئەخلاق - پەزىلەت، ۋەتەن - مىللەتنىڭ گېپىنى كۆپ قىلىشىمۇ، ئەمەلىيەتتە ۋەتەن - مىللەتنىڭ شان - شەرىپىنى ماددىي مەنپەئەت بىلەن ئۆلچەيدۇ. «ۋەتەن - مىللەت» دېگەن سۆزدىن ماددىي مەنپەئەت كەلسە، ھېچ تەرەددۈت قىلماستىن ۋەتەن - مىللەتنى سېتىۋېتىدۇ، دەل بۇنىڭ

ئەكسىچە، دىندار ئىنسان ۋەتەن - مىللەت ئۈچۈن بارلىغىنى پىدا قىلىدۇ، ۋەتەن - مىللەت دېگەن سۆزدىن ماددىي مەنپەئەت كۆتمەيدۇ. بۇ يولدا بېشىغا كەلگەن ھەرقانداق قىيىنچىلىق، بوران - چاپقۇنلارغا بەرداشلىق بېرىدۇ. ۋەتەننى، مىللەتنى ھەقىقىي سۆيىدۇ. چۈنكى ئىسلام دىنى ۋەتەن سۆيگۈسىنى ئىماننىڭ جۈملىسىدىن دەپ كۆرسىتىدۇ.

دىنسىزلىك قارىشىچە — كائىناتنىڭ پەيدا بولۇشى بىر تەسادىپلىقتۇر، تەبىئەت ھادىسىلىرىدىن ئىبارەت، ئىنسان بۇ دۇنيادا ئىمە ئىش قىلسا قىلسۇن بەر بىر ئۆلۈپ تۈگەيدۇ. شۇڭا دۇنيادا قانداق قىلىپ بولسۇن راھەت ياشاشى لازىم.

دىندار ئىنساننىڭ قارىشىچە — پۈتۈن كائىناتى ئاللاھ ياراتقان، بۇ كائىناتلارنىڭ ئىچىدە ئىنساننى ئەڭ قەدىرلىك قىلىپ، ئۇنىڭغا ئەقىل ئاتا قىلغان، شۇڭا ئىنسان بۇ دۇنيادا قىلغان ئىشلىرىدىن مەسئۇلدۇر، ياخشى - يامان ئىشلىرىنىڭ ھەممىسىدىن ئاخىرەتتە چوقۇم ھېساب بېرىدۇ، جەزمەن بىر ھېساب كۈنى بار. شۇڭا ئۇ ھەر دائىم ياخشى ئىشلارنى قىلىشقا ئىنتىلىپ تۇرىدۇ.

دىمەك، ھەقىقىي دىندار ئىنسان ۋەتەننى، مىللەتنى ئۈچۈن خىزمەت قىلالايدۇ، ۋەتەن - مىللەتنىڭ قەدىرىنى بىلىدۇ، ۋەتەننىڭ ھەر بىر غېرىج تۇپرىقى شېھىتلار قېنى بىلەن يۇغۇرۇلغانلىقىنى، مىللەت تارىخىنىڭ ھەر بىر سەھىپىسىنىڭ شېھىتلار قېنى بىلەن يېزىلغانلىقىنى چۈشىنىدۇ. ۋەتەننى، مىللەتنى سۆيگەن ۋە شۇ يولدا خىزمەت قىلغان ئىنسان ھەقىقىي دىندار ئىنساندۇر، دىندار ئىنسان ھەقىقىي ۋەتەنپەرۋەر، مىللەتپەرۋەر ئىنساندۇر.

ئىنساننى ئۆز بۇرچىنى ئادا قىلىشقا، ۋەتەننى، مىللەتنى ئۈچۈن خىزمەت قىلىشقا ئۆزلىگەن بىردىن - بىر ئاساس دىندۇر. ۋەتەن - مىللەتكە خىزمەت قىلىشتىن ئىبارەت بولغان ۋەزىپە مۇقەددەس ۋەزىپىدۇر، بىزنىڭ دىنىمىز ئىسلام دىنى ھەممىدىن مۇقەددەستۇر، مۇقەددەس ۋەزىپە مۇقەددەس ئاساسقا تايىنىشى كېرەك، شۇنداق بولغاندىلا ۋەزىپە تولۇق ئادا قىلىنىدۇ ۋە نەتىجە قازىنىدۇ.

(بېشى 5 - بەتتە) كونفرانستى، «شەرقىي تۈركىستان، مانجۇرىيە، تىبەت ۋە ئىچكى موڭغولىيە خەلقلىرى ئىتتىپاقى رەسمىي قۇرۇلدى ۋە دالاي لاما بۇ ئىتتىپاقنىڭ رەئىسلىكىگە دەۋەت قىلىندى. بۇ ئىتتىپاقنىڭ كېيىنكى خەلقئارالىق يىغىنلىرى ئايرىم - ئايرىم ھالدا نيويوركتا، شۋىتسارىيەدە ۋە ميونخىن شەھەرلىرىدە چاقىرىلدى ھەمدە بۇ ئىتتىپاق نامىدىن ئەنگىلىز تىلىدا «مۇشتەرەك ئاۋازى» دېگەن نامدا بىر ژورنال نەشر قىلىنىشقا باشلىدى. ئەسلىدە قىسقارتىلغان نامى «ئۇنپو» دەپ ئاتالغان «بىرلەشكەن دۆلەتلەر تەشكىلاتىدا ۋەكىلى بولمىغان مىللەتلەر تەشكىلاتى» نى قۇرۇشنى تەشەببۇس قىلغۇچىلارمۇ ھەم ئەنەشۇ ئىتتىپاق تەركىۋىدىكى تىبەتلىك رەھبەرلەر ۋە مىللى رەھبىرىمىز ئىركىن ئاپتېكىن ئىدى.

بۇيەردە شۇنى ئەسكەرتىپ ئۆتمەكچىمەنكى، يۇقارقى ئىتتىپاقنىڭ 1993 - يىلى 20 - 21 - نويابىر كۈنلىرى ميونخىن شەھرىدە ئۆتكۈزۈلگەن 4 - قېتىملىق يىغىنىغا، ياۋروپادا ئەڭ بۇرۇن قۇرۇلغان ئۇيغۇر تەشكىلاتى - «ياۋروپا شەرقىي تۈركىستان بىرلىكى» ساھىبخانلىق قىلغان ئىدى.

بىز، تىبەت خەلقى بىلەن يېقىندىن تەقدىرداش، كېلەچەكتىكى تەقدىرىمىزمۇ ھەم تىبەتلىكلەردىن يالدىر ياكى كېيىن ھەل بولىدۇ. بىز ئۇيغۇرلارنىڭ چەتئەللىرىدىكى ۋەكىللىرى خەلقئارا سەھنىلەردە تىبەتلىكلەرنىڭ رەھبەرلىرى بىلەن يېقىندىن ھەمكارلىشىپ كېلىۋاتىمىز. بۇ ھەقتە ئىركىن ئاپتېكىن ئاكىمىزنىڭ ھەمكارلىق پائالىيەتلىرىنى ئالاھىدە مىسال قىلىپ كۆرسۈتۈش مۇمكىن. مەنمۇ يېقىندا ئامېرىكىدا ئۆتكۈزۈلگەن «ئىركىن ئاسىيا» كونفرانستىغا قاتنىشىش ئۈچۈن بارغىنىمدا، تىبەتلىكلەرنىڭ ئامېرىكىدىكى ۋەكىللىرى لودى گېرى ۋە بۇچۇك سەرىي ئەپەندىلەر بىلەن ئالاھىدە كۆرۈشتۈم ۋە مىللى قۇرۇلتىيىمىزنى تونۇشتۇرۇپ تەپسىلىي مەلۇمات بەردىم. تىبەت ۋەكىللىرىمۇ بۇقېتىمقى «ئىركىن ئاسىيا» كونفرانستىغا قاتناشقان ئىدى. مەن، قۇرۇلتاي رەئىسى بولۇش سۈپىتىم بىلەن، تىبەتلىكلەر بىلەن ھەمكارلىقىمىزنى تېخىمۇ كېڭەيتىشكە تەرەپدارمەن. بۇقېتىم دالاي لاما ھەزرىتىلىرى ئامېرىكا پىرېزىدېنتى بىل - كېلىنتون بىلەن ئۇچۇرۇشۇش ھارپىسىدا ئۇنىڭغا قۇرۇلتاي نامىدىن مەكتۇپ يوللىغانلىقىمۇ بۇنىڭ بىر ئىپادىسىدۇر. بۇيىل 7 - ئاينىڭ 8 - كۈنى دالاي لامانىڭ تۇغۇلغان كۈنى مۇناسىۋىتى بىلەن شۋىتسارىيەدىكى تىبەتلىكلەر بىر مۇراسىم ئۆتكۈزۈپ كىچى، بىزمۇ مىللى قۇرۇلتىيىمى نامىدىن بۇ قېتىمقى مۇراسىمغا تەكلىپ بىلەن قاتناشماقچىمىز.



قۇرۇلتاي رەئىسى
ئەنۋەر جان، ئىران
پىرىزىدېنتى
مۇھەممەت
خاتىمىگە
تەشەككۈر
مەكتۇبى يوللىدى

ئۆز خەۋىرىمىز: مەركىزى ئورگىنى گىرمانىيەنىڭ مېيونخىن شەھىرىدىكى « شەرقىي تۈركىستان (ئۇيغۇرستان) مىللى قۇرۇلتىيى » نىڭ رەئىسى ئەنۋەر جان يېقىندا ئىران ئىسلام جۇمھۇرىيىتىنىڭ پىرىزىدېنتى مۇھەممەت خاتىمىگە تەشەككۈر مەكتۇبى يوللاپ، ئۇنىڭ بۇقېتىمقى خىتاي زىيارىتى مەزگىلىدە، شەرقىي تۈركىستاندىكى مۇسۇلمان قېرىنداشلىرىنى يوقلاشنى ئاساسى كۈنتەرتىپىگە كىرگۈزگەنلىكىگە مىننەتدارلىق بىلدۈردى.

قۇرۇلتاي رەئىسى ئەنۋەر جاننىڭ مەكتۇبىدا قىسقىچە مۇنداق دېيىلدى:

« ئەسسالامۇ ئەلەيكۇم جانابى پىرىزىدېنت، سىزنىڭ بۇقېتىمقى خىتايغا قىلغان زىيارىتىڭىزنىڭ، ھەر ئىككى دۆلەت خەلقلىرىنىڭ بەختىيارلىقىغا ۋە پاراۋانلىقىغا، شۇنداقلا، رايون خارەكتىرلىك ۋە دۇنياۋى مۇقىملىققا پايدىلىق بولۇشنى ئۈست قىلىمىز.

بىزگە كەلگەن مەلۇماتلارغا قارىغاندا، جانابىڭىز بۇ ساياھىتىڭىز جەريانىدا شەرقىي تۈركىستانغا بېرىپ، قەشقەردىكى ھېيگاھ جامىسىنى زىيارەت قىلىدىكەنسۇ ۋە ئۇيغۇر قېرىنداشلىرىڭىز بىلەن يۈز كۆرۈشىدىكەنسۇ. بۇ ھەرىكىتىڭىزدىن كۆپ خۇرسەن بولغانلىقىمىزنى ئىزھار قىلماقچىمىز. »

قۇرۇلتاي رەئىسى ئەنۋەر جاننىڭ مەكتۇبىدا يەنە، تارىختا ئىسلام دىنىغا ۋە دۇنيا مەدەنىيىتىگە شانلىق تۆھپىلەرنى قوشقان شەرقىي تۈركىستان مۇسۇلمانلىرىنىڭ، نۆۋەتتە كوممۇنىست خىتاي ھاكىمىيىتىنىڭ ئىنسان قىلپىدىن چىققان ۋەھشى زۇلۇمى ئاستىدا ھايات - ماماتلىق گىرداۋىغا بېرىپ قالغانلىقى، گەرچە خىتاي ھاكىمىيىتى شەرقىي تۈركىستاندىكى خەۋەر - ئۇچۇرلارنى قاتتىق قامال قىلىۋاتقان ۋە چەتئەل مۇخبىرلىرىنىڭ شەرقىي تۈركىستانغا كىرىشىنى چەكلەۋاتقان بولسىمۇ، ئەمما خىتاي ھاكىمىيىتىنىڭ شەرقىي تۈركىستاندىكى ئىنسان ھەقلىرى تاجاۋۇزچىلىق قىلىۋاتقانلىقى، مەسىلەن، خەلقئارا جامائەتچىلىكىنىڭ خەۋەر تېپىپ تۇرۇۋاتقانلىقى، مەسىلەن، خەلقئارا كەچۈرۈم تەشكىلاتى ۋە خەتەر نايتىدىكى مىللەتلەرنى قوغداش تەشكىلاتى قاتارلىق بەزى خەلقئارالىق تەشكىلاتلارنىڭ دوكلاتلىرىدا، خىتاينىڭ ئۇيغۇرلارغا قاراتقان تۈرلۈك زۇلۇملىرى دەلىل - ئىسپاتلىق ھالدا قەيت قىلىنغانلىقى بايان قىلىندى.

قۇرۇلتاي رەئىسى ئەنۋەر جاننىڭ مەكتۇبىنىڭ ئاخىرىدا مۇنداق دېيىلگەن: شەرقىي تۈركىستاندا خىتاينىڭ مۇسۇلمانلارغا قاراتقان زۇلۇمى ئازا ئەۋجىگە چىققان بىر پەيتتە، جانابىڭىزنىڭ شەرقىي تۈركىستاننى زىيارەت قىلغانلىقى، بۇ دۆلەتتىكى مۇسۇلمانلار تەرىپىدىن پەۋقۇلادە تەقدىرلىنىدىغان بىر ھەرىكەتتۇر. ئىران ئىسلام جۇمھۇرىيىتىنىڭ سىزدىن ئىلگىرىكى پىرىزىدېنتى ھاشىمى رافسانجانى ھەم ئەينى چاغدا خىتاينى زىيارەت قىلغاندا، شەرقىي تۈركىستانغا بېرىپ، ئۇيەردىكى مۇسۇلمان قېرىنداشلىرىنىڭ ھالىنى سورىغان ئىدى. ھازىر جانابىڭىز خىتاي خەلق جۇمھۇرىيىتىگە قىلىۋاتقان زىيارىتىڭىزدە ھەم شەرقىي تۈركىستاننى زىيارەت قىلىشنى بىرىنچى كۈنتەرتىپكە كىرگۈزۈپسۇز، بۇ، ئىران جۇمھۇرىيىتىنىڭ باشقا ئەللەدە ئېزىلماقتا مۇسۇلمانلارنىڭ تەقدىرىگە كۆڭۈل بۆلگەنلىكىنى كۆرسىتىدۇ. بىز، چەتئەللەردىكى شەرقىي تۈركىستانلىقلارنىڭ ئالى ئورگىنى بولغان شەرقىي تۈركىستان (ئۇيغۇرستان) مىللى قۇرۇلتىيى، جانابىڭىزنىڭ قەشقەرگە بېرىپ مۇسۇلمان قېرىنداشلىرىمىزنىڭ ئەھۋالىنى ئۆز كۆزىڭىز بىلەن كۆرۈشكە كۆڭۈل بۆلۈۋاتقانلىقىڭىزغا پەۋقۇلادە يۇقۇرى باھا بېرىمىز ۋە بۇ زىيارىتىڭىزنىڭ، خەلقىمىزنىڭ بېشىغا كېلىۋاتقان زۇلۇمنىڭ ئازىيىشىغا ۋە شەرقىي تۈركىستان خەلقىنىڭ كەلگۈسى تەقدىرىنىڭ ھەل بولۇشىغا پايدىلىق بولۇشىنى ئۈمىد قىلىمىز.

شۋىتسىيەدە ئۇيغۇر مەشرىپى



ئۇزاق ئۆتمەي، ئورتا ئاسىيادا، يەنى قازاقىستان، قىرغىزىستان ۋە ئۆزبېكىستانلاردا مەشرەپ باشلىنىپ، ناھايىتى تىز سۈرئەتتە يېيىلغان ۋە ياخشى ئىجتىمائىي ئۈنۈم ھاسىل قىلغان ئىدى. ئەمما خىتاي ھۆكۈمىتى بۇ يەرلەرگىمۇ زەھەرلىك قولىنى سېلىپ، يەرلىك ھۆكۈمەتلەرنىڭ ماسلىشىشى بىلەن بۇ مەشرەپ قاتتىق تەقىب قىلىندى ۋە بىر قىسىم مەشرەپ رەھبەرلىرى تۈرمىدە ياتتى، ھەتتا بەزىلىرى تېخىمۇ يىراق چەتئەللەرگە قېچىشقا مەجبۇر بولدى. دىمەك، بۈگۈن ياۋروپادا باشلانغان بۇ مەشرەپ پۈتۈن ياۋروپاغا كېڭىيىپ، خەلقئارا مەشرەپكە ئايلانغۇسى! بۇ مەشرەپ خىتاينىڭ ئېتىلىغان مەنىۋى زەھىرىدەك، چۈنكى، مەشرەپ - مەكتەپ، مەشرەپ - ئۇيغۇرنىڭ ئانىسى، مەشرەپ - جەڭگاھ، مەشرەپ ئۆلمەيدۇ ئۇيغۇر ئۆلمەيدۇ، ئۇيغۇر ئۆلمەيدۇ مەشرەپ ئۆلمەيدۇ.

5 - ئاينىڭ 21 - كۈنى كۈرەش كوسەننىڭ تەشەببۇسى بىلەن شۋىتسىيەدىكى ئۇيغۇرلار ياۋروپادىكى تۇنجى مەشرەپنى باشلىۋەتتى. مەشرەپنىڭ مەقسىدى: مەشرەپ ئارقىلىق ئۆزئارا چۈشۈنۈشنى چوڭقۇرلاشتۇرۇش ۋە ئىتتىپاقلىقنى كۈچەيتىش، دىن ۋە مىللىي مەدەنىيەت تەربىيىسى ئېلىپ بېرىش، شۇنداقلا چەتئەل تىلى مۇھىتىدا ياشاۋاتقان ئۆسمۈرلەرنىڭ ئانا تىلى تەربىيىسىنى كۈچەيتىشتىن ئىبارەت. بۇنىڭدىن سىرت مەشرەپ يەنە ياشلار مەشرىپى، ئاياللار مەشرىپى ۋە بالىلار مەشرىپى دېگەندەك تۈرلەر بويىچە ئېلىپ بېرىلماقچى. بۇ مەشرەپ ئوقۇل يەپ - ئىچىش مەشرىپى بولماستىن، بەلكى چوڭقۇر سىياسىي ئەھمىيەتكە ئىگە بولغان مەشرەپتۇر. چۈنكى ئىلى مەشرىپى خىتاي مۇستەملىكىچىلىرى تەرىپىدىن قاتتىق باستۇرۇلغاندىن كېيىن،



قۇرۇلتاي رەئىسى ئەنۋەر جان بۇيىل ئايرىلدا تۈركىيەدىكى زىيارىتى مەزگىلىدە، قۇرۇلتاينىڭ پەخىرى رەئىسى مۇھەممەت رىزا بېكىن، قۇرۇلتاي سىياسىي مەسلىھەت كېڭەشچىسى رەئىسى ھاجى ياقۇپ ئاناتلار بىلەن بىرگە، تۈركىيەدىكى « بۈيۈك بىرلىك پارتىيەسى » نى زىيارەت قىلىپ، پارتىيە رەئىسى مۇخسىن يازىچى ئوغلى قاتارلىقلار بىلەن كۆرۈشتى.

ئادرېسىمىز:
Ostturkistanischer
(Uigurischer)
National Kongress
Landwehrstr. 17
80336 Munchen
Germany
Tel:
0049 89 55 86 99 86
178 35 25
Fax:
0049 89 55 86 99 87
178 35 25

ياردەم بېرىشنى خالىغان
ۋە تەنھادلىرىمىز ئۈچۈن
بانكا ھېساب نۇمۇرىمىز:
Ostturkistanische
Union in Europa e.V
HypoVereinsbank
Konto Nr:
43728446
BLZ:70020270

گېزىتىمىزدە ئېلان قىلىنغان
ماقالىلارنىڭ مەۋقىنەسى
ئاپتورلىرىمىزغا ئائىتتۇر،
گېزىتىمىزگە ئەۋەتىلگەن
ماقالىلار قايتۇرۇلمايدۇ، ۋە تەن
ھەققىدىكى مۇھىم ناخىرات -
ئۇچۇرلارغا مۇۋاپىق ھەق
بېرىلىدۇ.

تەھرىرەينەت ئەزالىرى:
ھاجى ياقۇپ (تۈركىيە)
ئابلىكىم باقى (تۈركىيە)
سىدىقھاجى رۇزى (ئامېرىكا)
ئەخمەت ئىگەمبەردى (ئافغانىستان)
سىيىتجان قەيسەر (ئۆزبېكىستان)
توختاخۇن ئەركىن (سەئۇدى ئەرەبىستان)
ئەسقەر جان (گىرمانىيە)
قەھرىمان غوجامبەردى

گېزىتىمىزنىڭ ساھىبى قۇرۇلتاي
نامىدىن:
ئەنۋەر جان
مەسئۇل مۇھەررىر:
پەرھات مۇھەممەدى
تەھرىرلەر: تۇرغۇتجان ئالاۋۇدۇن
ئۇيغۇر ئەزىزى
مونتاز: ئۆمەر جان شاھيارى
كورىكتور: ئۇچقۇن قەشقىرى